

చందమామ

జూన్ 1991





సెలవలొచ్చాయంటే
సరదాయే సరదా. క్లాస్
వర్క్కు వుండదు, హోమ్
వర్క్కు ఉండదు. ఆటలే
ఆటలు, దాంతోబాటే
బోలెడంత నాకు
ప్రియమైన రస్న.



మొట్టమొదటి
IS-13019



ఆంగీకారం పొందిన
పాథ్ ఫ్రంట్
బ్రాండ్ నెమో.

డిస్ట్రిబ్యూటర్
పి.పి.ఎ. లెమ.

I love you Rasna

అరింద ■ సైబిల్ ■ లైమ్ ■ పిచ్చి గులాబీ ■ కలా ఖద్దా ■ కూల్ ఖస్
కేసర్ ఇలైచి ■ మసాలా సోడా (జల్ తీరా) ■ టూటీ ఫ్రూట్ ■ మెంగ రైస్

* నిర్దేశించబడిన నగరాల్లోనే లభిస్తుంది.

Mumbai A.E.M.R.S.484 Tel

సతి తల్లికే తెలుసు:
శావ ఆహారంలో వప్పు
అవసరం

వప్పు సుగుణాలున్న ఒకే ఒక ఆహారం ఫారెక్స్-వెజ్.



పెనర వప్పుతోబాటు
చిరుధాన్యాలూ, టమాటాలు,
కేరట్లూ ఉన్న ఫారెక్స్ - వెజ్
రుచికరమైనది, ప్రోటీన్లు
పుష్కలంగా కలిగినది.
సులభంగా జీర్ణము
వుతుంది.

వప్పుతో



ఫారెక్స్-వెజ్

పెరుగుదలకు రుచికరమైన విధానం

Gx.223.90 Tel R



మతితని వాసావిచ్చి

మొదటమో సర్క్యస్
మోసగాడు. జోరే మోసగాడని
తెలిసిపోయిందిగదా. భలే భలే!
సరిగ్గా కనిపెట్టేశారు. భలే భలే!
ఇప్పుడు బాల గూఢ చారులు మళ్ళీ
BSA SLR పైకిళ్ళ మీద బయలు
దేరారు. ఎందుకో తెలుసా? మతితని
వాసావిచ్చి రహస్యం తెలుసుకోడానికి.
వాసావిచ్చి మాములు మనిషా?
స్కూనిటీని నిమిషాలలో పేల్చేయ
డానికి అతని దగ్గర ఒక చిన్న UFO
ఉంది. పెద్ద పెద్ద సైంటిస్టులే ఈ
మాట చెప్పారు. బాల గూఢచారులు
ఆ మాయదారి అటు కట్టించగలరా?

“బే”

టీ. రేపు ఉదయం 5 గంటలకి మనమిద్దరమూ
కలసి స్కూ నిటీ పేల్చేస్తున్నాము. మరచిపోయావా”
గోడ చాటున దాక్కున్న బాల గూఢచారులు విన్నారు
ఈమాటలు. ఎవరబ్బా అన్నది? వాసావిచ్చి కాక
మరెవరు? అప్పుడు తన చేతి గడియారంలో బ్రైమ్
చూసుకున్నాడు వాసావిచ్చి. అటువంటి మరో
గడియారంలో అదే బ్రైమ్ పెట్టాడు. ఆ గడియారాన్ని
ఆ చిన్న UFO మీద అమర్చాడు. గ్యారేజీలో UFO ని
ఉంచి లోపలికి వెళ్ళిపోయాడు.

ఎత్తుకి పై ఎత్తు

అమ్మో ఎంతటి అందోళన ఆ అందోళన మరచి
పోవడానికి రాలే
ఒక జోక్ చెప్పబోయాడు. “నోరు మూసుకోరా రాలే.
జోకలకి ఇది నమయం కాదు” అంది పూజ
ఉన్నట్టుండి ఎవరో తన BSA
SLR బెల్ మోగించాడు. చటుక్కున
ఏదో బడియా వస్తే అలా చేయడం ఎప్పుడో



మామూలే. "అరే, మనమెందుకు..."

విప్రుల్ చెప్పడమే తరువాయి అందరూ
అనందంతో తలలుపారు.

విప్రుల్ గోడ వెనక్కి వెళ్ళి దాక్కున్నాడు.
కొంతసేపు తర్వాత బయటకు వచ్చాడు. వస్తూనే
అదేలా నవ్వాడు. BSA SLR సైకిళ్ళకి స్టాండ్ వేసి
ఫైమ్ చూసుకుంటూ ఆగారు. 4-15 అయింది.
వాసావిచ్ బయటకు వచ్చి రిచ్ మెన్ క్లిప్స్ వైపు
బయలుదేరాడు.

క్లిప్స్ పైకి చేరుకోవాలంటే రోడ్డు ఒకటే ఎగుడు
దిగుడు. ఇక ఈదురుగాలి గురించి చెప్పాలా.
అయితే BSA SLRల మీద బాలా గూఢచారులు
అక్కడికి శ్రమలేకుండా చేరుకున్నారు.



నిమిషాలయేనరికి ప్రయత్నం
పూర్తిగా ఫలించింది. BSA SLR బెల్లు
గణగణ మ్రోగాయి. అదే విజయం.
ఏమయిందో అర్థంకాక వెళ్లి చూపులు
చూస్తున్న వాసావిచ్ మీద వడి వట్టుకున్నారు.
విప్రుల్ పిడికిలి బిగించి వాసావిచ్
కళ్ళు బైర్లు కమ్మేలాగా ఒకటి
ఇచ్చాడు. అంతే 'అమ్మబాబోయ్'
అంటూ వాసావిచ్ అరిచాడు.
న్యూసిటీని ఎలా రక్షించారో ఊహించండి?

అంతచిక్కని రహస్యం

ప్రయత్నం ఫలించింది.

అక్కడ అప్పటికే తన UFOని వాసావిచ్
ఉంచాడు. నరిగ్గా 5 అయ్యేనరికి
తన రిమోట్ కంట్రోల్ స్విచ్ వేశాడు.
అరే ఏమవలేదు. బాల గూఢచారులు
వకవకా నవ్వాడు. 5 గంటల 5

మతిలేని వాసావిచ్ ప్రయత్నం వెరసింది. లేదా
"పక్కప్రతి గుర్తు ఉన్న జోడు అంతుపల్లవి రహస్యం..."
చదవండి. అంతే ఎరకూ. BSA SLRల మీద
అనందంగా ముందుకు సాగండి.



BSA SLR
Get Set'n'Go on an adventure



పాఠకులకు విజ్ఞప్తి

‘చందమామ’ ప్రచురణకు సంబంధించిన న్యూస్ ప్రింటు కాగితం ధర, ఈమధ్యకాలంలో విపరీతంగా పెరిగిపోయింది. అయినా, ప్రతిక వెల పెంచకుండా వుండడానికి మా శాయశక్తులా ప్రయత్నించాము. కాని ఇప్పుడున్న వెలకు ప్రతికను వెలువరించడం అసాధ్యంగా వరిణమించడంవల్ల, వచ్చే సంచిక నుంచి వెల పెంచడం తప్పనిసరి అయింది. జూలై '91 నుంచి చందమామ విడి ప్రతి వెల రూ. 4-00; సంవత్సర చందా 48-00 రూపాయలు.

ఈ సందర్భంలో—చక్కని కథలతో, అసక్తికరమైన శీర్షికలతో చందమామను మరింత ఆకర్షణీయంగా తీర్చి దిద్దగలమని పాఠకులకు మనవి చేస్తున్నాము.

పాఠకులూ, విజంట్లూ పరిస్థితిని సహృదయంతో అర్థం చేసుకుని, ఎప్పటిలాగే మాతో సహకరించగలరని ఆశిస్తున్నాము.

—ప్రచురణకర్తలు

చందమామ

సంస్థాపకుడు : 'చక్రపాణి'

సంచాలకుడు : నాగిరెడ్డి

ప్రజాకక్షి!

1991 వ సం॥ ప్రథమార్థంలో భారతప్రజలు పాల్గొన్న రెండు ముఖ్యమైన సంఘటనలు జరిగాయి. పదేళ్ళ కొకసారి జరిగే జనాభా లెక్కల పరిగణన మార్చిలో పూర్తయింది. ఈ లెక్కల ద్వారా గత పదేళ్ళలో దేశ జనాభా 23.5 శాతం పెరిగినట్లు తెలిసింది. 84.39 కోట్ల జనాభాతో ఈనాడు మనదేశం ప్రపంచంలో రెండవ స్థానంలో ఉన్నది. 116 కోట్ల జనాభా గల చైనా ప్రథమస్థానం వహిస్తున్నది!

ప్రజల స్థితిగతులను, విద్యాస్థాయిని, జీవన ప్రమాణాలను తెలుసుకోవడానికి జరిపే జనాభా లెక్కల పరిగణన క్రమంగా పదేళ్ళ కొకసారి జరుగుతుంది. కాబట్టి, అదృశ్య నిర్దిత పథకం ప్రకారం, సరైన వద్దకిలో సావకాశంగా జరుగుతుంది.

జన రెండవ సంఘటన అనుకోకుండా వచ్చిన మధ్యంతర ఎన్నికలు. నాలుగు నెలలు సాగిన చంద్రశేఖర్ ప్రభుత్వం, అనేక రాజకీయ పరిణామాల వర్ణవసానంగా అస్థిరతకు లోనుకావడంవల్ల, మధ్యంతర ఎన్నికలు అనివార్యమయ్యాయి. ఈ సంచిక వెలువడే నాటికి కేంద్రంలోనూ, కొన్ని రాష్ట్రాలలోనూ కొత్త ప్రభుత్వాలు ఏర్పడగలవు. ఆ ప్రభుత్వాలు పూర్తి బదలెట్టు నిలుస్తాయో లేదా అన్న విషయం ఈ ఎన్నికలలో ప్రజలు చూపే విజ్ఞతనుబట్టి వుంటుంది. దానిని నిర్ణయించే శక్తి ప్రజలకు మాత్రమే ఉన్నది!

సంపుటి 88

జూన్ '91

సంచిక 6

విడి ప్రతి: 3-00

||

సంవత్సర చందా: 36-00





మేగీ క్లబ్-ఆడవులలో సరదా వినోదం ఉచిత బహుమతుల ఆనందం



మేగీ 'రింగ్ ఆఫ్ ద బంగ్లస్' ఆటలో ఆడవులు బహుమతి.



మేగీ 'బర్డ్ హౌస్' సు నిర్మించండి.



మేగీ 'ఆవరన్ ట్రాక్' ఆటలో మ్యూజిక్ గాలను రక్షించండి.




మేగీ 'కారు బంగ్ల' మీరు వ్యవహారంగా నిర్మించండి.



మేగీ 'కారు బంగ్ల' మీరు వ్యవహారంగా నిర్మించండి.

బాలలూ రండి! మేగీ క్లబ్లో చేరి, సంవత్సరమంతా సరదా వినోదాలలో వ్యాసించండి. మమ్మల్ని ఇతరులకు లాగించే మ్యూజిక్ లెటర్స్ బహుమతులు, ఆటలూ ఇంకా ఎన్నెన్నో!


మీరు చేయాలి నది ఈ  ను 5 ఖాళీ మేగీ సూదుల్ని పెకల నుండి కత్తిరించి, మీ పెరు, చిరునామా, మీకు నచ్చిన బహుమతిని పేర్కొని మాకు పంపండి. మీరు గనుక మెంబరుయితే మీ నంబరును ప్రాయటం మరువకండి, మీరింకా మేగీ క్లబ్ మెంబరుకాని వక్తంలో, మెంబరుకావడానికి దే మంచి అవకాశం. మీ వివరాలతో బాటు మెంబర్షిప్ కార్డులని ప్రాయుండి, మీ బహుమతితో బాటు, మేగీ క్లబ్ మెంబర్షిప్ కార్డు ఇచితంగా పంపబడుతుంది.

మా అప్రసు:

మేగీ క్లబ్

పి.బి. బాక్స్ 5788,

న్యూ ఢిల్లీ-110 055



ఉచిత మేగీ 'పరల్లెల్ ఆఫ్ యానిమల్స్' ప్రశ్నోత్తరాలకు మీరు 3 బహుమతులు సేకరించగలరే, అసక్తికరమైన, ఉత్సాహం కలిగించే అద్భుత యదార్థ విషయాలిస్తే తెలియజేసే ఉచిత మేగీ 'పరల్లెల్ ఆఫ్ యానిమల్స్' ప్రశ్నోత్తరాలని పంపుతాము. గేమ్లొఫ్టునున్న వివరాలను శ్రద్ధగా చూడండి.



మరొక ఉపహారం: ఈ నరికి మీరు 'లాస్ ఆఫ్ ద బంగ్ల'లో గేమ్ను సేకరించే ఉండక దొత, వెంటనే వాడు దొందండి.



బంగ్లాదేశ్ కు మహిళా ప్రధాని!

బెల్మడు బంగ్లాదేశ్ లోనూ ఒక మహిళ ప్రధాని అయ్యారు. భారత ఉపఖండం లోని మిగతా మూడు దేశాలలో ఇంతకు ముందే ముగ్గురు మహిళలు ప్రభుత్వాలు నడిపారు.

ప్రపంచంలోనే తొలి మహిళా ప్రధాని అయిన శ్రీమతి సిరిమావో బండార నాయకే 1960 వ సం॥లో శ్రీలంక ప్రధాని పదవిని చేపట్టారు. అంతకు ఒక సంవత్సరం ముందు ఆమె భర్త ఎస్. డబ్ల్యు. ఆర్. డి. బండారనాయకే హత్యకు గురయ్యారు. తన భర్త అనంతరం అధికారం చేపట్టిన సిరిమావో 17 సంవత్సరాలు పరిపాలన జరిపారు.

భారత ప్రధాని లాల్ బహదూర్ శాస్త్రి 1966 వ సం॥ హఠాత్తుగా మరణించడంతో, ఆయన మంత్రి మండలిలోని

శ్రీమతి ఇందిరా గాంధీని లోకసభ కాంగ్రెస్ పార్టీ నాయకురాలుగా ఎన్నుకున్నారు. ఆమె ప్రధాని అయ్యారు. వరసగా రెండుసార్లు ప్రధానిగా ఎన్నుకోబడిన ఇందిరాగాంధీ 1977 వ సం॥ జరిగిన ఎన్నికలలో ఓడిపోయారు. కాని, రెండేళ్ళ తరవాత జరిగిన ఎన్నికలలో విజయం సాధించి 1984 వ సం॥ ఒక హంతకుడి తుపాకీ గుళ్ళకు బలి అయ్యేంత వరకు ఆమె తిరుగులేని నాయకురాలుగా కొనసాగారు.

ఇందిరాగాంధీ పరిపాలనా కాలంలోనే, తూర్పుపాకిస్తాన్ స్వతంత్ర బంగ్లాదేశ్ గా రూపొందడానికి, భారతదేశం సహాయపడింది.


పాకిస్తాన్ లో జుల్ఫికర్ అలీ భుట్టో, మొదట ప్రధాని అయ్యాడు. ప్రెసిడెంట్ యాహ్యఖాన్ దేశం వదిలి పారిపోవడంతో భుట్టో అధ్యక్షపదవిని చేపట్టాడు. అయినప్పటికీ, ఆ తరవాతి ఐదేళ్ళలో ఆయన పదవీచ్యుతుడై, విచారణకు లోనై ఉరి తీయబడ్డాడు. ఆ తరవాత, ఆయన కుమార్తె బెనజీర్ భుట్టో రాజకీయ రంగ ప్రవేశం చేసింది. 1985 వ సం॥ జరిగిన ఎన్నికలలో బెనజీర్ నాయకత్వం


లోని పాకిస్తాన్ పీపుల్స్ పార్టీ, అధికారం లోకి రావడంతో ఆమె ప్రధాని అయ్యారు. అయితే 1990 వ సం॥లో జరిగిన ఎన్నికలలో ఆ పార్టీ పరాజయం పొందింది.

బంగ్లాదేశ్ తొలి ప్రధానమంత్రి షేక్ ముజిబుర్ రహమాన్ 1975 వ సం॥లో ఆ దేశాధ్యక్షుడయ్యాడు. కాని ఆరు నెలలలోనే హత్యయ్యాడు. ఆ పిమ్మట దేశంలో ఎన్నో తిరుగుబాట్లు జరిగాయి. అటువంటి ఒక తిరుగుబాటు ద్వారా జనరల్ ఎర్షాద్ బంగ్లాదేశ్ అధ్యక్షుడయ్యాడు. ఎర్షాద్ ఎన్నికలు జరపకుండా ఎనిమిదేళ్ళు వాయిదా వేశాడు. అఖిరికి వ్యతిరేకోద్యమాలు ఉధృతం కావడంతో ఎర్షాద్ రాజీనామా చేసి ఎన్ని

కలు జరిపాడు. ఆ ఎన్నికలలో బేగమ్ ఖలేదాజియా నాయకత్వంలోని బంగ్లాదేశ్ నేషనల్ పార్టీ అధికస్థానాలు గెలుచుకున్నది. ఏప్రిల్ 5 న బంగ్లాదేశ్ పార్లమెంటు జాతీయసంఘసభ సమావేశమయింది. బేగమ్ ఖలేదాజియా ప్రధానమంత్రి పదవీబాధ్యతలు చేపట్టారు.

పొరుగున ఉన్న బర్మాలో కూడా మహిళా ప్రధాని వచ్చే అవకాశం ఉన్నది. గత సంవత్సరం జరిగిన ఎన్నికలలో షాత్మకు గురైన దేశ నాయకుడు ఆంగ్ సాన్ కుమార్తె పార్టీ ఘనవిజయం సాధించింది. అయితే బర్మాపై సిడెంట్, ప్రజాస్వామ్య ప్రభుత్వం ఏర్పాటుకు ఇంకా అవకాశం ఇవ్వలేదు.





న్యాయాధికారి బాధ్యత

నింగంపల్లి గ్రామంలో వుండే భీమరాజు వడ్డీవ్యాపారి. సోమయ్య అనేవాడు ఆయన దగ్గర వెయ్యి వరహాలు అప్పు తీసుకుని, ఏడాది తర్వాత తీర్చడానికి వెళ్ళాడు. భీమరాజు వాడి దగ్గర డబ్బు తీసుకోకుండా, "నువ్వు వడ్డీ మాత్రమే ఇస్తాండు. అసలు తీసుకోను," అన్నాడు.

ఇది విని సోమయ్య కంగారుపడి, "అలాగేం వద్దు మొత్తం బాకీ ఇప్పుడే తీర్చేస్తాను," అంటూ పట్టుబట్టాడు.

భీమరాజు నవ్వి, "మనం రాసుకున్న పత్రంలో నేనిచ్చిన డబ్బుకు ఏటా అయిదువందల వరహాలు వడ్డీ కట్టాలని వుంది తప్ప. బాకీ తీర్చాలని లేదు. అందువల్ల నువ్వు బాకీ తీర్చకూడదు. వడ్డీ కట్టాల్సిందే! ఇందుకు ఒప్పుకోక పోతే న్యాయాధికారికి ఫిర్యాదు చేస్తాను," అన్నాడు.

ఇద్దరూ న్యాయాధికారి దగ్గరకు వెళ్ళారు. ఆయన పత్రాన్ని పరీక్షించి, "ఇందులో సోమయ్య అనే వ్యక్తి భీమరాజు వద్ద వెయ్యి వరహాలు అప్పు తీసుకున్నట్లు, అందుకుగాను ఏటా అయిదు వందల వరహాలు వడ్డీగా జీవితాంతం ఇచ్చుకోవాలని వుంది. బాకీ తీర్చాలని ఎక్కడా లేదు. కాబట్టి నువ్వు వెంటనే అయిదు వందల వరహాలూ భీమరాజు కిచ్చుకోవాలి. లేదా జీవితాంతం కారాగారంలో వుండాలి," అన్నాడు.

చేసేదిలేక సోమయ్య, భీమరాజుకు అయిదువందల వరహాలూ ఇచ్చుకుని, అక్కడే ఏడుస్తూ కూలబడి పోయాడు. భీమరాజు వెళ్ళిపోగానే న్యాయాధికారి వాణ్ణి ఓదార్చి, "భీమరాజు మోసగాడు. అలాంటి వాళ్ళతో వ్యవహరించేటప్పుడు, నీవంటివాళ్ళు తెలివిగా వుండాలి. జరిగిం



దేదో జరిగిపోయింది. భీమరాజు నుంచి తప్పించుకునేందుకు నీకొక ఉపాయం చెబుతాను. దానితో మువ్వపూడా యన కిచ్చిన అయిదువందల వరహాలూ కాక, ఒక్క వరహ కూడా ఇవ్వనవసర ముండదు. అయితే, ఈ క్షణం నుంచీ నీ పేరు సూరయ్యగా మార్చుకో. మువ్వ పేరు మార్చుకున్నట్లు నేను ఖరారు పత్రాన్ని ఇస్తాను. భీమరాజుకు వడ్డీ కట్టాల్సింది సోమయ్య కానీ సూరయ్య కాదుకదా!" అన్నాడు.

సోమయ్య నంతోషంగా ఖరారు పత్రం తిసుకుని ఇంటికి వెళ్ళిపోయాడు. ఏడాది తర్వాత భీమరాజు వడ్డీ గురించి అడిగితే

సోమయ్య, "డబ్బు గురించి సోమయ్య నదుగు. నా పేరు సూరయ్య." అంటూ ఖరారు పత్రం చూపించాడు.

అంత తెలివి సోమయ్యకు లేదని, న్యాయాధికారే వాడికి ఆ ఉపాయం చెప్పి వుంటాడని, భీమరాజు గ్రహించాడు. మళ్ళీ ఏదో ఒక ఉపాయం పన్ని సోమయ్య నుంచి డబ్బు రాబట్టాలని అనుకుంటూ, భీమరాజు అక్కణ్ణించి వెళ్ళిపోయాడు.

ఇది జరిగిన కొన్నాళ్ళకు, ఒక భాగ్య వంతుడు వెతుక్కుంటూ సోమయ్య ఇంటికి వెళ్ళి, "ఈ ఇంట్లో వుండే సోమయ్య అనే అతడికి నేను లక్షవరహాలు ఇవ్వాలివుంది. సోమయ్య తండ్రి నా తండ్రిని ప్రాణప్రమాద సమయంలో రక్షించాడట. అందుకు ప్రతిఫలమివ్వాలని ఆయన కోరిక. నేను ఇన్నాళ్ళూ డబ్బు ఇబ్బందుల్లో వుండి వెంటనే ఆయన కోరిక తీర్చలేకపోయాను. ఇన్నాళ్ళకు నాకా అవకాశం వచ్చింది!" అన్నాడు.

వెతుక్కుంటూ వచ్చిన ఈ అదృష్టానికి సోమయ్య ఎంతో సంతోషించి, తనే సోమయ్యనని చెప్పాడు.

"నువ్వే సోమయ్యవని నేనెలా నమ్మేది? ఈ ఊళ్ళోని పెద్దమనిషి ఎవరైనా నువ్వే సోమయ్యవని ధృవపరచాలి," అన్నాడు భాగ్యవంతుడు.

ఆ గ్రామంలో పెద్ద మనుషులకు పెద్ద మనిషి భీమరాజు. సోమయ్య, భాగ్య వంతుడూ ఆయన దగ్గరకు వెళ్ళారు.

భీమరాజు: సోమయ్యను, "నీ పేరు మార్చుకున్నా. లోగడ సోమయ్య పేరుతో చేసిన బాకీలన్నిటికీ జవాబుదారీ వహిస్తావా?" అని అడిగాడు.

ఇది విని సోమయ్య ఆలోచనలో పడ్డాడు. భీమరాజు చెప్పిందానికి ఒప్పు కోకపోతే లక్షవరహాలూ పోతాయి. ఒప్పు కుంటే లక్షవరహాలు వస్తాయి. అప్పుడు భీమరాజుకు ఏటా ఆయిదువందల వరహాలివ్వడం కష్టం కాదు!

ఈ వ్యవహారంలో మోసముందని తెలియక సోమయ్య, భీమరాజు కొరిస విధంగా తిరిగి ప్రతం రాసిచ్చాడు. అందు వల్ల వాడికి భాగ్యవంతుడి నుంచి లక్ష వరహాలు రాలేదు కానీ, భీమరాజు వద్దే ఇవ్వమని వేధించసాగాడు.

చేసేదిలేక సోమయ్య మళ్ళీ న్యాయాధికారిని కలుసుకుని జరిగింది చెప్పాడు. న్యాయాధికారి, "ఒకసారి మోసపోయాక తెలివిగా వుండవద్దా? భీమరాజు నీ దగ్గి రుంచి డబ్బు రాబట్టడానికి ఎన్ని నాటకాలైనా ఆడగలడు. ఉన్నట్టుండి ఎవరో నీకు లక్షవరహాలిస్తారంటే ఎలా నమ్మావు?" అంటూ మందలించాడు.



"అయ్యా, ఇక మీదట జాగ్రత్తగా వుంటాను. ఈ ఒక్కసారి రక్షించండి!" అన్నాడు సోమయ్య.

న్యాయాధికారి వెంటనే భీమరాజుకు కబురు పంపి రప్పించి, "ఈ సోమయ్య నీకు ఏటా ఆయిదువందల లివ్వాలి. కానీ ఇవ్వడం లేదు, అవునా? అందువల్ల ఇతణ్ణి కారాగారంలో వేస్తున్నాను. ఇంకెవరైనా నీ బాకీ తీరుస్తామని హామీ ఇస్తే తప్ప, ఇతణ్ణి కారాగారం నుంచి విడుదల చేయను," అని చెప్పాడు.

ఇందుకు భీమరాజు ఎంతో సంతోషించి, సోమయ్య ఇంటికి వెళ్ళి జరిగింది చెప్పి, "ఇల్లో, పొలమో అమ్మి నాకు ఏటా



వడ్డి కడతానని పత్రం రాసి వ్వండి. లేకుంటే సోమయ్య బ్రతికున్నంతకాలం కారాగారంలో మగ్గిపోవాల్సిందే!" అన్నాడు సోమయ్య భార్యబిడ్డలతో.

అప్పటికే న్యాయాధికారి హెచ్చరిస్తూ పంపిన కబురందడంవల్ల, సోమయ్య భార్య దీనికి చలించక, "అయన ఇంట్లో వుండి మాత్రం మాకేం లాభం? లేనిపోని అప్పులు చేసి మా పీకల మీదికి తెస్తాడు. ఆయన్ని కారాగారంలోనే వుండ నివ్వండి," అన్నది.

ఇలా ఎన్నాళ్ళు జరుగుతుందో చూద్దామని, భీమరాజు తనూ ఊరుకున్నాడు. అయితే వారం రోజుల తర్వాత సోమయ్య

కారాగారం నుంచి తిరిగి వచ్చాడు. కారణమేమంటే—ఆ దేశపురాజుకు లేక లేక కొడుకు పుట్టాడు. ఆ శుభసందర్భంలో కారాగారంలో వుండే చిల్లరనేరస్తుల్ని విడిచిపెట్టేశారు.

భీమరాజు సోమయ్యను కలుసుకుని, "నువ్వు కారాగారం నుంచి తిరిగి వచ్చి నందుకు నాకు చాలా సంతోషంగా వుంది. ఇక నా వడ్డి కట్టు!" అన్నాడు.

"నీకు డబ్బు ఎగవేసినందుకు నాకు శిక్ష పడింది. కాబట్టి నేనిక నీకు బాకీ లేనట్లే లేక్క!" అన్నాడు సోమయ్య.

భీమరాజు న్యాయాధికారిని చూడ బోతే, ఆయన సోమయ్య మాటలు న్యాయ సమ్మతమే అన్నాడు.

కొద్ది రోజుల తర్వాత భీమరాజు ఒక కొత్త ఉపాయం పన్నాడు. ఆ ప్రకారం ఎంతో పెద్ద మనిషిలా వున్న వాడొకడు సోమయ్య ఇంటికి వెళ్ళి, వాడికి ఒక పత్రాన్ని చూపించాడు. అందులో, ఆ మనిషి చాలా కాలంగా సోమయ్యకు తెలిసినవాడని, నమ్మకస్థుడని, అతడికి తప్పక ఉద్యోగం ఇవ్వవచ్చునని ఉన్నది.

"అయ్యా, ఎంతో కాలంగా ఎలాంటి ఉద్యోగమూ లేక అవస్థలుపడుతున్నాను. న్యాయాధికారి మీకు మంచి స్పృహతుడు

గదా! ఈ పత్రం చివర మీరు సంతకం చేస్తే, నాకాయన ఉద్యోగం ఇస్తారు," అన్నాడు వాడు.

అందువల్ల తనకేమీ నష్టం లేదని భావించి సంతకం చేశాడు. సోమయ్య. అయితే అసలు మోసం వాడికి తెలియదు. కొద్దిసేపటికి ఆ పత్రంలో వాడిన మాయ సెరా కారణంగా, మిగతా అక్షరాలన్నీ మాయమై సోమయ్య సంతకం మాత్రమే మిగిలింది!

కారాగారం నుంచి తిరిగి వచ్చాక, డబ్బు-ఆవసరమై తను భీమరాజు నుంచి పది వేల వరహాలు అప్పు చేసినట్లూ, అందుకుగాను ఏటా వెయ్యి వరహాలు వడ్డీగా ఇచ్చుకుంటాననీ, భీమరాజు ఆ పత్రం పైన రాసి హుటాహుటిన న్యాయాధికారి వద్దకు వెళ్ళాడు.

న్యాయాధికారి ఆ పత్రం చూసి, తర్వాత కబురు పంపుతానని భీమరాజును పంపిసి, సోమయ్యను పిలిపించి, "నీకింకా బుద్ధి రాలేదా? మళ్ళీ ఎందుకిలా చేశావు?" అని అడిగాడు.

సోమయ్య లబ్ధిబోమంటూ, తనొక సిఫారసు పత్రం మీద మాత్రమే సంతకం పెట్టానని, జరిగింది చెప్పాడు.

మాయసెరాతో భీమరాజు, సోమయ్యను మోసగించాడని న్యాయాధికారి గ్రహించి,



"మూర్ఖుడా! నేరస్థులు నానాటికీ తెలివి మీరుతూంటే, నీ తెలివిమాత్రం పెరగడం లేదు. నిన్ను రక్షించడం నావల్ల కాదు," అంటూ మండిపడ్డాడు.

"అయ్యా! నేరస్థుల బారి నుంచి నావంటి అమాయకుల్ని రక్షించడానికే గదా, మీరున్నది," అన్నాడు సోమయ్య. దీనికి న్యాయాధికారి మరింత మండి పడి, "ఒకసారి రక్షిస్తాను. రెండుసార్లు రక్షిస్తాను. ఎల్లకాలమూ రక్షించడం, నావల్ల కాదు. ఒకసారి అనుభవం అయ్యాక, నీబోటివాళ్ళు నేరస్థుడికంటే తెలివిగా వుండి జాగ్రత్తపడాలి. లేకుంటే అనుభవించాలి," అన్నాడు.

“అయ్యా, తమరు నన్ను రక్షించనవసరం లేదు. కానీ నన్నొక సందేహం పీడిస్తున్నది. అగ్రహంచరనుకుంటాను. మీ బాధ్యత ఏమిటి? నావంటి అమాయకులను రక్షించడ మా లేక నేరాలి అరికట్టడమా?” అని అడిగాడు సోమయ్య.

“రెంటికి తేడా ఏమిటి?” అన్నాడు న్యాయాధికారికోపాన్ని అణచుకునేందుకు ప్రయత్నిస్తూ.


“అయ్యా, చాలా తేడా వుంది. నావంటి అమాయకులు మాటిమాటికి మోసపోతే, ఆ తప్పు మార్చేసని ఒప్పుకుంటాను. కానీ నేరాలి అరికట్టడానికి మీరొక ప్రయత్నం చేస్తే, నేరస్థుడు తెలివిమీరి ఇంకో ఉపాయం వస్తుతున్నాడు. నేరస్థుడు నేరం చేయకుండా అపే తెలివి మీకు లేదా? నేరస్థుడి తెలివితో మీరు పోటీపడి, వాడెప్పటికీ నేరం చేయకుండా మీరాపలేరా? న్యాయాధికారి అయిన మీకు చేతకానిపని, నాబోటి సామాన్యుడి వల్ల అవుతుందా?” అని అడిగాడు సోమయ్య.

ఇది విన్నాక న్యాయాధికారికి తన తప్పు తెలిసినవచ్చింది. ఆయన, అప్పులిచ్చేవాళ్లు తమకు తోచిన విధంగా పత్రాలు రాయించుకోరాదనీ, న్యాయాధికారి అయిన తన ఎదుట రాసుకున్న పత్రాలు మాత్రమే చెల్లుతాయనీ చాటింపు వేయించాడు.

నాలుగు రోజుల తర్వాత భీమరాజు, న్యాయాధికారిని కలుసుకుని, సోమయ్య బాకి సంగతి గురించి అడిగాడు.

అందుకు న్యాయాధికారి కళ్ళెర్రచేసి, “సోమయ్య ఏపాటి అన్తిపరుడో అందరికీ తెలుసు. అలాంటి వాడికి, ఏ తాకట్టూ లేకుండా, సాక్షులు లేకుండా పదివేల వరహాలు అప్పుగా ఇచ్చావంటే, నువ్వు తెలివితక్కువవాడివైనా అయిందాలి లేక మోసకారివయినా అయిందాలి. నువ్వు తెలివి తక్కువవాడివి కాదని అందరూ ఎరుగుదురు. ఇక వెళ్ళు!” అన్నాడు.

ఆ తర్వాత సోమయ్య వంటి పేద వాళ్ళకు, మాటిమాటికి న్యాయాధికారి సాయం పొందవలసిన అవసరం తప్పింది.





అపూర్వుడి గుండెలగుండెలు

4

[అపూర్వుడు నమీరుడనే కుర్రవాణ్ణి, బందిపోట్ల నుంచి రక్షించాడు. అపూర్వుడి అదేగాను సారం, నమీరుడు, దొంగలను సైనికునికులకు పట్టి ఇచ్చాడు. రాజు వాళ్ళకు మరణశిక్ష విధించాడు. తమ పాపకృత్యాలకు హృత్తాపం చెందిన దొంగలను క్షమించమని అపూర్వుడి మాటగా నమీరుడు రాజుకు చెప్పాడు. కాని, రాజు అందుకు అంగీకరించలేదు. —తరువాత]

బందిపోట్లను బంధించిన కారాగార గృహంలోని చీకటి గదిలో భయంకరమైన నిశ్శబ్దం అలముకున్నది. ఒక దొంగమూలు గురూ, “రాజుగారు మనల్ని నిజంగానే క్షమించగలరని, అనుకుంటున్నావా?” అని పక్కన కూర్చున్నవాణ్ణి అడిగాడు.

“అదేవుడు కరుణిస్తే తప్ప. మనం చావు నుంచి తప్పించుకోలేము,” అన్నాడు పక్కవాడు మరింత దీనంగా.

వాళ్ళ మాటలు విన్న ఖైరవముల్లు, “ఎందుకలా పిరికిపందల్లాగా విడుస్తారు?” అన్నాడు కోపంగా.

“పిరికిపందలు! పిరికిపనులు కాక పోతే మనం ఇన్నాళ్ళు చేసిన పనులు సాహసకృత్యాలా? నిరాయుధులయిన అమాయక బాటసారుల మీద పడి దోచుకోవడం; నిస్సహాయులయిన పనిబిడ్డలను పట్టుకుపోవడం; అడ్డుకోలేని బలహీనుల

“చందమామ”



అభంకుభం ఎరుగని పసిబిడ్డల్లా మాట్లాడుతున్నారేమిటి? నేరమంతా ఖైరవమల్లు మీదికి తోసి, ఇంకా మిమ్మల్ని మీరే మోసం చేసుకోకండి. మీరు తెలిసే నేరాలు చేసినవాళ్ళు. మీ తప్పులకు మీరే బాధ్యులు. కాబట్టి మీరు శిక్షార్థులు!”

ఆ మాటలు విన్నాక ఎవరూ ఏమీ మాట్లాడలేదు.

కొంతసేపయ్యాక ఖైరవమల్లు, మాటలు వినిపించిన దిక్కుకేసి చూస్తూ, “దేవా! నువ్వు మమ్మల్ని నిజంగానే రక్షించగలవా? మమ్మల్ని ఉరితీసే రోజు ఫలానా అని నిర్ణయించినట్లు కారాగారగృహ రక్షకభటులు చెబుతున్నారు!” అన్నాడు.

“నిర్మలమైన మనస్సులతో, దేవుణ్ణి ప్రార్థించండి. మంచి మనసులకు తప్పక మేలేజరుగుతుంది!” అన్నాడు అపూర్వుడు.

పైబడి, బాధించి హడలగొట్టడం ఇటువంటి పనులను పిరికివాళ్ళు కాక ఇంకెవరు చేయగలరు? ఎవళ్ళోకష్టపడి సంపాదించిన ధనాన్ని అపహరించి, దాంతో మనం అనందంగా బతుకులు సాగించామే, అంతకన్నా నిగ్గులేని కృత్యం ఏమిటి? అయినా, మాకీ పిరికితనం నేర్పించెవరు? నువ్వేకదా? ఆ సంగతే మరిచిపోయావా?” అన్నారు దొంగలు.

వాళ్ళ ప్రశ్నలకు ఖైరవమల్లు సమాధానం చెప్పలేక మౌనంగా ఉరుకున్నాడు.

అప్పుడు, అంతకు పూర్వం వాళ్ళకు వినిపించిన అపూర్వుడి మధుర కంఠ స్వరం మళ్ళీ వినిపించింది: “మీరందరూ

ఇన్నాళ్ళు పట్టిపీడించిన బందిపోట్ల బెడద ఈ రోజుతో విరగడవుతుందని ప్రజలందరూ పట్టరాని ఆనందోత్సాహంతో ఉన్నారు. బందిపోట్లను సూర్యోదయాని కల్లా ఉరితీయాలని ప్రకటించారు.

తెల్లవారకముందే పట్టణప్రజలు, వధ్యస్థానం సమీపంలో గుంపులు గుంపులుగా చేరారు. మరికొందరు కారాగార గృహం నుంచి, వధ్యస్థానం వరకు గల బాటకు

ఇరువైపులా బారులుతీరి నిలబడ్డారు. కొత్తలు ఒక గుర్రం మీద ముందుగా బయలుదేరాడు. ఆయన వెనక సైనికులు, చేతులు బంధించిన దొంగలను వధ్య స్థానం కేసి నడిపించారు. దొంగలకు ముందూ, వెనకూ, ఇరువైపులా ఆయుధాలు ధరించిన సైనికులు నడుస్తున్నారు.

దారికి ఒక వైపున నిలబడి వాళ్ళను చూస్తున్న జనం నుంచి, ఒక స్త్రీ హఠాత్తుగా ముందుకు దూకి, "హంతకుడా, పాతకుడా!" అంటూ ఖైరవమల్లు ముఖం మీదకొట్టి, "నా భర్త స్నేహితులతో కలిసి, దూరప్రాంతాలకు వెళ్ళి, ధనంతో తిరిగి వస్తూండగా ఈ దుర్మార్గులు డబ్బు మూటను కాజేయడానికి చూశారు. కాని నా భర్త, చేతిలోని కర్రతో ఈ దుర్మార్గుల చేతులు విరగొట్టాడు. దాంతో బెదిరిపోయి పారిపోయిన ఈ పిరికిపందలు, కొంత సేపటికి దొంగచాటుగా వచ్చి, వెనక నుంచి నా భర్తను చంపి, దగ్గరున్న ధనం డోచుకుపోయారు!" అని నెత్తి నేరు బాదు కుని విడ్యసాగింది.

ఆమె మాటలు విని రెచ్చిపోయిన కొందరు ప్రజలు ఖైరవమల్లును కొట్ట బోయారు. దానిని గమనించిన కొత్తలు, గుర్రాన్ని వెనక్కు మళ్ళించి, "మీ బాధ, చెప్పరానిదే. మీ ఆగ్రహం న్యాయమైనదే.



కాని, తాము చేసిన ఘోరాలన్నిటికీ ఫలితంగా, మరణశిక్ష అనుభవించడానికి వెళుతున్న ఈ దొంగల మీద ఈ సమయంలో పగ సాధించడానికి పూనుకోవడం బావ్యం కాదు. ఓర్పు వహించండి." అని హెచ్చరించాడు.

ఖైరవమల్లు చేతులు పైకెత్తి కన్నీళ్ళతో, "తల్లీ, నేను పాపాత్ముణ్ణి. అందులో సందేహం లేదు. నీ భర్తనే కాదు, ఈ లోకంలో అనేకమంది భర్తలనూ, తండ్రులనూ, కొడుకులనూ చంపినపరమ కిరాతకుణ్ణి. మీరు నన్ను శిక్షించినా, అదేవుడు నన్ను శిక్షించకమానడు. నాకు నరకం తప్పదు." అన్నాడు దీనస్వరంతో.



ఆ మాటలు విని ప్రజలు శాంతించారు. ఖైరవమల్లును చెంపదెబ్బకొట్టిన ప్రి కూడా బాధగా నిట్టూర్చింది.

కొత్వాలు, ఖైరవమల్లు కేసి తిరిగి, "ఇప్పుడు మీరు చేసిన తప్పుకు పశ్చాత్తాప పడుతున్నారు. అయితే, మీరు చేసిన నేరాలు క్షమించరానివి. మీరు ప్రాణం తీయడానికి పూనుకున్న సమీరుడే, మీ ప్రాణాలు రక్షించాలని రాజుగారిని ప్రార్థించాడు. కాని, మీ దురదృష్టం కొద్దీ రాజుగారు అందుకు అంగీకరించలేదు!" అన్నాడు కొత్వాలు.

"ఏమీ చేయలేమని నాకు తెలుసు. పాపాత్ముడవైన నాకు మరణం తప్పదు.

కాని, నా తోటివాళ్ళు చేసిన పాపాలన్నిటికీ కారణం నేను. అందువల్ల వాళ్ళను వదిలిపెట్టి నన్ను చిత్రవధ చేసి చంపండి. వందసార్లయినా మరణించడానికి నేను సిద్ధంగా ఉన్నాను," అన్నాడు ఖైరవమల్లు.

ఆ మాటలకు కొత్వాలు నవ్వి, "రాజు గారి తీర్పుకు తిరుగులేదు. తీర్పును పునః పరిశీలన చేయమని ప్రార్థించడానికి సమయం దాటిపోయింది. మీలో లేనిపోని ఆశలు కలిగించలేను. మీరందరూ ఉరి కంబం ఎక్కక తప్పదు," అన్నాడు.

అందరూ వధ్యస్థానం సమీపించారు. దాదాపు ఇరవైమంది వరకు పున్న దొంగ లందరినీ, ఎత్తుగా పున్న మట్టిదిబ్బ మీదికి నడిపించారు. మట్టిదిబ్బ మీద ఉరి కంబం ఉన్నది. ఉరి కంబం మధ్య నుంచి ఉరితాడు వేలాడుతున్నది! కొత్వాలు కటికవాణ్ణి, "అంతా సిద్ధమే కదా?" అని అడిగాడు.

"సిద్ధం, ప్రభూ!" అన్నాడు కటికవాడు.

"ఖైరవమల్లును మొదట ఉరి తీయాలి. ఆ తరువాత మిగతావాళ్ళు!" అన్నాడు కొత్వాలు.

ఇద్దరు భటులు ఖైరవమల్లును ఉరి కంబం దగ్గరికి తీసుకు వెళ్ళారు.

"ఖైరవా, నీ అఖరి ప్రార్థన ఏదైనా వుంటే కానీ," అన్నాడు కొత్వాలు.

భైరవమల్లు చేతులు జోడించి, "నావల్ల కష్టాలపాలైన వాళ్ళకందరికీ క్షమాపణలు చెప్పకుంటున్నాను. నా పాపాలన్నిటినీ క్షమించి రక్షించమని దేవుణ్ణి ప్రార్థిస్తున్నాను." అన్నాడు.

కటికవాడు భైరవమల్లును ఉరికంబం మధ్య నిలబెట్టి, వాడి గొంతుకు ఉరి తాడు తగిలించాడు.

మట్టిదిబ్బకు దిగువ నిలబడిన జనం నిశ్శబ్దంగా, ఊపిరులు బిగబట్టుకుని చూస్తున్నారు.

కొత్వాలు కటికవాడితో, "నేను ఒకటి నుంచి పదివరకు లెక్కపెడతాను. పది అనగానే మళ్ళీ తాడును లాగాలి. సరేనా!" అన్నాడు.

"చిత్రం ప్రభూ!" అన్నాడు కటికవాడు.

కొత్వాలు నెమ్మదిగా ఒకటి, రెండూ అని లెక్కించడం మొదలు పెట్టాడు.

అక్కడ చేరిన జనం ఒకవైపు భయం, మరొకవైపు ఉత్సాహంతో చూస్తున్నారు.

సూర్యోదయమై లేతఎండ ఉరికంబం మీద పడుతున్నది. బలమైన ఉరితాటికి నూనె రాసినట్టున్నది. అందువల్ల అది సూర్యకిరణాలకు తళతళ మెరుస్తున్నది.

"ఎనిమిది!" అన్నాడు కొత్వాలు.

కటికవాడి చేతులు తాటిని గట్టిగా బిగించి పట్టుకున్నాయి.



"తొమ్మిది!" అన్నాడు కొత్వాలు ఎంతో గంభీరంగా.

ఉరికంబం పక్కన అర్ధవృత్తాకారంలో నిలబడిన దొంగలు ఏడవసాగారు.

"పది!"

భటుడు బలంగా తాటిని లాగాడు. ఆ ఉప్పుకు భైరవమల్లు శరీరం పైకి వెళ్ళి వుండాలి. కాని, అలా జరగలేదు. పైగా, ఉరితాడు ఉచ్చుకు పైన కాస్త తెగిపోయింది!

"ఏమిటది?" అని అరిచాడు కొత్వాలు.

కటికవాడు నేరు తెరవలేకపోయాడు. వాడు ఎందరినో ఉరి తీశాడు. ఇటువంటి సంఘటన అంతకు ముందెన్నడూ జరగలేదు.



అంతవరకు దిబ్బకు దిగువ నిలబడిన ముగ్గురు రాజ్‌ద్యోగులు దిబ్బ మీదికి వచ్చి, "తాడు గట్టిగా వుండో లేదో చూశావా, లేదా?" అని అడిగారు.

"క్షణంగా పరిశీలించి చూశాను," అన్నాడు కటికవాడు.

"అలస్యం దేనికి? మరొకసారి ఉరి తియ్!" అని అజ్ఞాపించాడు కొత్వాలు.

కటికవాడు కొత్త తాడు తెచ్చి, రాజ్‌ద్యోగులకు చూపి, పరిశీలించిన తరువాత, కంబానికి కట్టి, ఉరి తాటిని ఖైరవమల్లు మెడకు బిగించి, కొత్వాలు మునుపటిలా 'పది' అనగానే మళ్ళీ తాడును లాగాడు.

మళ్ళీ ఉరితాడు పుటుక్కున తెగి పోయింది!

ఆ వింతను చూసి అశ్చర్యంతో, ఎవరూ మాట్లాడలేకపోయారు. కొంతసేపయ్యాక కొత్వాలు, "ఇదేదో మా నవా తి త మైన అద్భుతశక్తి ద్వారానే ఇలా జరుగు తున్నది! ఈ సంగతిని రాజుగారికి తెలియ జేయాలి. ఇప్పుడే తిరిగి వస్తాను. నేను వచ్చేలోగా మరొక తాటిని సిద్ధం చేయండి," అని చెప్పి, గుర్రం మీద బయలుదేరాడు.

కొంతసేపటికి, కొత్వాలు రాజు, మంత్రి, సేనాధిపతులతో సహా పథ్య స్థానానికి వచ్చాడు.

రాజు స్వయంగా తాడును పరిశీలించి చూశాడు. ఆ తరువాత కటికవాడు ఉచ్చు వేసి ఖైరవమల్లు మెడకు తగిలించాడు.

కొత్వాలు యధాప్రకారం, ఒకటి, రెండూ అని ప్రారంభించి, పది అనగానే ఉరితాడు ఫట్‌మని తెగింది!

ఆ వింతను మూడోసారి చూసిన ప్రజలు అశ్చర్యంతో 'అహ' అని కేక వేశారు.

రాజు కొంతసేపు మౌనం వహించి, తరువాత తల పంకిస్తూ, "ఎటువంటి కారణమూ లేకుండా, దృఢమైన తాడు వరుసగా మూడు సార్లు ఎలా తెగి పోతుంది? దీనికి ఏదో బలమైన కారణమే



ఉండాలి. హంతకులయిన ఈ దొంగలను కాపాడాలని సంకల్పించినప్పుడు, అదేపుణ్యే ఏదైనా అద్భుతం చూపి రక్షించుకోమని, నేను సమీరుడితో అన్నాను. ఆ అద్భుతం నా కళ్ళ ఎదుటే జరిగింది. భైరవమల్లును వదిలిపెట్టండి. వాణ్ణికాదు; వాడి అనుచరులను కూడా వదలండి. అయితే, వాళ్ళు మన పర్యవేక్షణలో ఇకమీదట పాపరహితమైన నూతన జీవితాలు ప్రారంభించాలి!" అన్నాడు.

రాజు మాటలు విని, ప్రజలు ఆనందాతిరేకంతో హర్షధ్వనాలు చేశారు.

భటులు, దొంగల కాళ్ళకూ, చేతులకూ తగిలించిన సంకెళ్ళను తొలగించారు. వాళ్ళందరూ రాజు పాదాలపై బడి సమస్కరించారు.

"మీరు కృతజ్ఞత చూపవలసింది, మిమ్మల్ని మరణం నుంచి కాపాడడానికి తన అదృశ్యశక్తిని ప్రదర్శించిన ఆ దేవుడికి. ఆ కరుణామయుడి దయకు పాత్రులయ్యే విధంగా మీ భావిజీవితాలను

సక్రమమార్గంలో సరిదిద్దుకోవాలి." అని దీవించాడు రాజు.

'మహారాజుకూ జై' అంటూ ప్రజలు జయజయ ధ్వనాలు చేశారు.

అరణ్య ప్రాంతంలో ఏకాంతంగా కూర్చున్న అపూర్వుడికి సమస్కరించి, "ఆ అద్భుతం ఎలా సాధ్యమయింది?" అని అడిగాడు సమీరుడు.

"వేగంగా పరిగెత్తినప్పుడు, ఒక స్థాయికి చేరగానే నేను, ఎదుటివారికి కనిపించకుండా గాలిలో గాలిగా కలిసిపోతాను. తగిన దూరంలో నిలబడి, కొత్తాలు 'బదు' అని అన్నప్పుడు పరిగెత్తుకుంటూ వధ్యస్థానాన్ని సమీపించే సరికి వేగం పెరిగి అదృశ్యమయ్యే శక్తిని పుంజుకుని, గాలిలో కలిసిపోయి, పది అనగానే చేతిలోని కత్తితో ఉరి తాడును తెగవేసి, మళ్ళీ వెనుదిరిగి వెళ్ళి, యథాస్థానం చేరుకునేవాణ్ణి," అని వివరించాడు అపూర్వుడు. —(ఇంకావుంది)





గురుదక్షిణ

పట్టువదలని విక్రమార్కుడు చెట్టు వద్దకు తిరిగి వెళ్ళి, చెట్టు పై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవ సాగాడు. అప్పుడు శవంలోని బెతాళుడు, "రాజా, ఎవరిమీదనైనా పగా, ద్వేషం కొద్దీ, ఏదో సాధించితీరాలన్న పట్టుదలతో, నువ్విన్ని శ్రమలకు ఓర్పు వహిస్తున్నావేమో, నాకు తెలియదు. కాని, తీరా పగసాధించే అవకాశం దొరికినప్పుడు, అవకీర్తి భయం వల్లనే లేక మరే కారణంచేతనో, చాలా మంది అసందర్భంగా ప్రవర్తిస్తారు. ఇందుకు ఉదాహరణగా యజ్ఞకర్ముడనే మునికథ చెబుతాను, శ్రమతెలియకుండా, విను," అంటూ ఇలా చెప్పసాగాడు:

హిమగిరిరాజ్యంపాలించే వీరసేనుడికి, విజయవర్ధనుడు ఒక్కగానొక్క కొడుకు. అతడికి సమస్త విద్యలూ నేర్పించి, మహా

చేతాళ కథలు



అందుకు యజ్ఞకర్ముడు, "రాజా, నావద్దకు విద్యనేర్చుకోవడానికి వచ్చిన వాడు రాజుకొడుతైనా, కూలివాడికొడుతైనా నాకొక్కటే. అటువంటప్పుడు నీ కుమారుడికి విద్య నేర్పడం, నాకు సువర్ణావకాశ మేమికాదు! అదీకాక, నేనింకా నీ కుమారుడిని శిష్యుడుగా స్వీకరించడానికి సమ్మతించలేదు," అన్నాడు.

"సాక్షాత్తు మహారాజే వచ్చి అడుగు తున్నప్పుడు, మీరంగీకరించకుండా ఎలా వుండగలరన్న సమ్మకంతో, అలా మాట్లాడాను," అన్నాడు వీరసేనుడు.

"అందరి మంచి చెడ్డలూ చూడవలసిన బాధ్యత గలవాడివి, ఇలా అహంకార పూరితంగా మాట్లాడడంతగదు," అన్నాడు యజ్ఞకర్ముడు.

ఆ మాటకు వీరసేనుడు కోపగించు కుని, "మితో వాదన అనవసరం. నా కుమారుణ్ణి శిష్యుడిగా స్వీకరించి విద్యా బుద్ధులు నేర్చుతారా, లేదా?" అని ప్రశ్నించాడు.

యజ్ఞకర్ముడు కొంచెంసేపు ఆలోచించి, "నావద్దకు వచ్చిన, ఈ చిరంజీవి ముఖం చూసి విద్యాబోధన చేయడానికి సమ్మతిస్తున్నాను," అన్నాడు.

యజ్ఞకర్ముడి మాటలకు వీరసేనుడి అహం దెబ్బతిన్నది. అయినా కోపావేశాన్ని

వీరుడుగా తీర్చిదిద్ద సంకల్పించి, తగిన గురువుకోసం ఆయన అన్వేషిస్తున్న సమయంలో, రాజధానికి దూరంగా శాంతి వనంలో గురుకులం నడుపుతూ తపస్సు చేసుకుంటున్న యజ్ఞకర్ముడనే ముని గురించి తెలియవచ్చింది.

ఒక మంచిరోజున వీరసేనుడు, కుమారుడిని వెంటబెట్టుకుని రథంమీద బయలుదేరిపోయి, యజ్ఞకర్ముణ్ణి దర్శించి, "మునిశ్వరా! నేనీ రాజ్యానికి రాజును. విడునా కుమారుడు, కాబోయే మహారాజు. నా కుమారుడికి విద్య నేర్పే సువర్ణావకాశం మీకు కల్పిస్తున్నాను. ఇకనుంచి వీడి బాధ్యతమీదే!" అన్నాడు.

అణచుకుని, కొడుకును అక్కడ విడిచి వెళ్ళిపోయాడు.

అనాటినుంచి యజ్ఞకర్ముడు, విజయ వర్ధనుడికి విద్యాబోధన ఆరంభించాడు. పదహారు సంవత్సరాలు నిండేసరికి, విజయవర్ధనుడు వేదవేదాంగాలను క్షుణ్ణంగా అభ్యసించాడు. ఖడ్గచాలనం, అశ్వారోహణం వంటి వీరవిద్యలలో అసమాన ప్రజ్ఞాపాటవాలను సాధించాడు.

ఒక రోజున యజ్ఞకర్ముడు, విజయవర్ధనుడిని చేరబిలిచి, "నాయనా! నేటితో నీ విద్యాభ్యాసం ముగిసింది. రాజధానికి పోయి పట్టాభిషిక్తుడివై, మంచి రాజుగా కీర్తివంతుడివికా. నీకు నా ఆశీస్సులు ఎల్లవేళలా వుండగలవు," అన్నాడు.

విజయవర్ధనుడు, గురువు పాదాలకు నమస్కరించి, "గురువర్యా! మీకేదైనా గురుదక్షిణ ఇచ్చుకోవాలని వున్నది. సెలవీయండి!" అన్నాడు.

ఆ మాటలకు యజ్ఞకర్ముడు చిరునవ్వు నవ్వి, "విజయా! నీవంటి ఉత్తముడు శిష్యుడుగా దొరకడమే, నాకు సంతోషదాయకం. ఎటువంటి గురుదక్షిణా ఆశించడం లేదు," అన్నాడు.

ఇందుకు విజయవర్ధనుడు అంగీకరించక, "నా సంతృప్తికోసమైనా, ఏదైనా కోరండి," అని బలవంతం చేశాడు.



విజయవర్ధనుడి మనోగతం అర్థం చేసుకున్న యజ్ఞకర్ముడు, "చిరంజీవీ! నీ సంతృప్తికోసం గురుదక్షిణ కొరుతాను. అయితే ఇప్పుడు కాదు; అవసరం అయినప్పుడు అడుగుతాను," అన్నాడు.

విజయవర్ధనుడు, గురువుకు పాదాభివందనం చేసి రాజధాని చేరాడు. అన్ని విద్యలలో అరితేరి వచ్చిన కుమారుణ్ణు చూసి, రాజు వీరసేనుడు సంతోషించెందాడు. అయితే, ఆయనకు తాను లోగడ గురుకులానికి వెళ్ళినప్పుడు, తనను తగువిధంగా గౌరవించని యజ్ఞకర్ముడి మీద పగసాధించాలన్న బుద్ధి వుట్టింది.

ఆ మర్నాడు వీరసేనుడు, కొందరు సైనికులను పిలిపించి, వాళ్ళతో, "మీరు యజ్ఞకర్ముడి ఆశ్రమానికి పోయి, నన్ను శరణుకోరేంతవరకూ అతడికి శాంతి లేకుండా చేస్తానని చెప్పండి. నమ్మి తించని పక్షంలో అతడి ఆశ్రమానికి నిప్పు పెట్టి రండి," అని ఆదేశించాడు.

సైనికులు యజ్ఞకర్ముడి ఆశ్రమానికి పోయి, రాజు చెప్పమన్నది చెప్పారు. అందుకు యజ్ఞకర్ముడు ఏమాత్రం చలించక, "ఛీ, ఆ దురహంకారిని, నేను శరణుకోరడమా!" అన్నాడు.

దానితో సైనికులు ఆశ్రమానికి నిప్పు పెట్టి, తిరిగివచ్చి ఆ సంగతి రాజుకు చెప్పారు.

వారం రోజుల తర్వాత, ఏవిధంగానైనా యజ్ఞకర్ముడితో శరణనిపించుకోవాలన్న పట్టుదలతో, వీరసేనుడు గుర్రం మీద ఆశ్రమానికి వెళ్ళాడు. ఆ సమయంలో యజ్ఞకర్ముడు ఒక చెట్టుకింద కూర్చుని, ఆయనకు కనిపించాడు.

రాజు, మునిని సమీపించి, "నన్ను విదిరించడంవల్ల, నీకు నిలవనిదలేక చెట్టు నాశ్రయించవలసి వచ్చింది. ఇప్పటి కైనా మించిపోయిందిలేదు. నన్ను శరణుకోరుకో, అహంకారాన్ని వదులు," అన్నాడు.

అందుకు యజ్ఞకర్ముడు, "రాజా, నాది అహంకారం కాదు; అత్యగౌరవం. సువ్యవహరమదురహంకారిని. నీ కుమారు



డికి విద్యాబోధనచేసిన గురువునన్న జ్ఞానం కూడా, నీకు లేదు," అన్నాడు.

దానితో వీరసేనుడు రెచ్చిపోయి, "ఈ క్షణానే నీ ప్రాణాలు తీస్తాను!" అంటూ విల్లు ఎక్కు పెట్టి బాణం వదిలాడు.

అయితే—ఆ మరుక్షణం యజ్ఞకర్ముడి కనుల నుంచి కాంతికిరణాలు వంటివి వచ్చి, వీరసేనుడి బాణాన్ని మధ్యలోనే బూడిద చేశాయి.

ఇది చూసి వీరసేనుడు గుర్రాన్ని వెనక్కుతిప్పి పరుగు తీయించాడు. ఆ తర్వాత ఆయనే నాదూ యజ్ఞకర్ముడి ఆశ్రమం వైపుకు పోలేడు.

కొన్ని నెలల తర్వాత వీరసేనుడు, విజయవర్ధనుడికి వైభవంగా పట్టాభిషేకం


జరిపించాడు. ఆ మర్నాడే విజయ వర్ధనుడు, గురువును దర్శించేందుకు రథం మీద బయలుదేరి వెళ్ళాడు.

అయితే, అతడికి ఒక చెట్టు కింద కళ్ళు మూసుకుని తపస్సు చేసుకుంటున్న యజ్ఞకర్ముడు కనిపించాడు. ఆశ్రమ ప్రాంతమంతా తగులబడి వున్నది.

విజయవర్ధనుడు, యజ్ఞకర్ముణ్ణి సమీపించి పాదాలకు నమస్కరించాడు. యజ్ఞకర్ముడు కళ్ళు తెరిచి, "నాయనా! క్షమమా?" అని పలకరించాడు.

"గురువర్యా! పట్టాభిషిక్తుణ్ణయిన సంతోష సమయంలో, మీ అశీర్వాదం కోసం వచ్చాను. కాని, తగలబడిపోయిన ఆశ్రమం నన్ను కలతబరుస్తున్నది. ఇది





ప్రమాదవశాత్తూ సంభవించిందా, లేక మరేదైనా కారణమా?" అని అడిగాడు విజయవర్ధనుడు.

అందుకు యజ్ఞకర్ముడు, "నాయనా! ప్రమాదవశాత్తూ సంభవించింది కాదు. అహంకారంతో కళ్లు మూసుకుపోయిన ఒక ఉన్మాది మాతుకచర్య. వాడు నా ప్రాణం కూడా తీయప్రయత్నించాడు," అన్నాడు.

ఇది విన్న విజయవర్ధనుడు ఆవేశంగా, "ఆ ఉన్మాది ఎవడైనా ఉపేక్షించను. వాడికి శిరశ్చేదం చేస్తాను. ఇదే నా ప్రతిజ్ఞ. వాడెవడో వెలవివ్వండి!" అని అడిగాడు.

శిష్యుడి ప్రతిజ్ఞ విని యజ్ఞకర్ముడు కలవరపడి, "ఈ కిరాతకం చేసిన

వాడెవడో తెలుసుకోకుండా ప్రతిజ్ఞ చేయడం సముచితం కాదు. వాడెవడో తెలిస్తే, నువ్వు ప్రతిజ్ఞను ఉపసంహరించుకునే ప్రమాదం వున్నది!" అన్నాడు.

"గురువర్యా! నేను చేసిన ప్రతిజ్ఞ నెరవేర్చనని ఎలా భావిస్తున్నారు? నన్ను శంకించక, ఆ కిరాతకుడెవడో తెలియజేయండి," అని కోరాడు విజయవర్ధనుడు.

యజ్ఞకర్ముడు ఒక క్షణం అగి, "అతను మరెవరో కాదు; నీ తండ్రి వీరసేనుడు!" అన్నాడు.

అది విని విజయవర్ధనుడు నివ్వెరపోయి, "మీకింత అపకారం చేసినవాడు, నా తండ్రా? అయినా నేను క్షమించను! మీపట్ల ఆయన కెందుకంత పగ?" అని అడిగాడు.

యజ్ఞకర్ముడు, విజయవర్ధనుడికి మొదటి నుంచి జరిగినదంతా వివరంగా చెప్పాడు.

అప్పుడు విజయవర్ధనుడు, "గురువర్యా! నేనీక్షణానేపోయి, నా తండ్రిని తీసుకువచ్చి, మీ పాదాలదగ్గర ఆయనకు శిరశ్చేదం చేస్తాను!" అంటూ వెనుదిరిగాడు.

యజ్ఞకర్ముడు, శిష్యుణ్ణి ఆగమని, "నాయనా! జ్ఞాపకం వున్నది కదా— ఒకనాడు గురుదక్షిణ కోరమని వత్తిడి

చేశావు. తగిన సమయంలో అడుగుతా నన్నాను. ఆ సమయం ఇదే!" అన్నాడు.

"గురువర్యా! అడగండి!" అన్నాడు విజయవర్ధనుడు చేతులు జోడించి.

"నీ తండ్రికి ప్రాణభిక్ష పెట్టు! అదే నేకోరే గురుదక్షిణ," అన్నాడు యజ్ఞకర్ముడు.

"గురుదేవా! మీ అజ్ఞను శిరసా వహిస్తాను," అని విజయవర్ధనుడు, యజ్ఞకర్ముడి పాదాలు స్పృశించి, అక్కడి నుంచి వెళ్ళిపోయాడు.

బేతాళుడు ఈ కథ చెప్పి, "రాజా, తనకెంతో కిడుచేసిన రాజు వీరసేనుణ్ణి, తన తపశ్శక్తితో బూడిద చేయగలిగి వుండీ, యజ్ఞకర్ముడు అతణ్ణి ఎందుకు విడిచిపెట్టాడు. అపకీర్తి భయంవల్లనా? ఒకవేళ అది కారణం కాదనుకుంటే, కొత్తగా రాజ్యాభిషేకం చేసుకున్న విజయవర్ధనుడి ద్వారా, ఆ కార్యం సాధించ వచ్చు. అయినా, యజ్ఞకర్ముడు అందుకూ అంగీకరించలేదు. ఈ సందేహాలకు సమా

ధానం తెలిసి కూడా చెప్పకపోయావే, నీ తల పగిలిపోతుంది," అన్నాడు.

దానికి విక్రమార్కుడు, "సర్వసంగ పరిత్యాగి అయి, రాగద్వేషాలకు అతీతంగా జీవించే యజ్ఞకర్ముడు లాంటి మునికి అపకీర్తి భయం కానీ, కీర్తికాంక్ష గానీ వుండగలవనుకోవడం పొరబాటు. అటు వంటి మహాపురుషులు, తమకు కిడు చేసినవారిని గట్టిగా హెచ్చరించి క్షమిస్తారే తప్ప, వాళ్ళపై పగ సాధించేందుకు తాముగా గానీ, పరోక్షంగా గానీ పూను కోరు. ఈ కారణాలవల్లనే యజ్ఞకర్ముడు, గురుదక్షిణ పెరుతో శిష్యుడైన విజయవర్ధనుణ్ణి, తండ్రికి హని చేయకుండా వారించాడు. అందువల్ల యజ్ఞకర్ముడి ప్రవర్తనలో కీర్త్యపకీర్తుల ప్రసక్తికి ఏమాత్రం అస్కారం లేదు," అన్నాడు.

రాజుకు ఈ విధంగా మౌనభంగం కలగ గానే, బేతాళుడు శవంతో సహా మాయమై, తిరిగి చెట్టెక్కాడు. —(కల్పితం)

[అధారం: ఎన్. శివనాగేశ్వరరావు రచన]



రాకుమారుడి రాజసం

విజయపురి రాజు వీరవర్మకు, తన పూర్వీకుల రాజసం పట్లా, తన వంశ ప్రతిష్ఠపట్లా చాలా గౌరవం వుండేది. ఒకనాడు ఆయన నభ చాలించిన తర్వాత, విదూషకుడితో పిచ్చాపాటి మాట్లాడుతున్నాడు. ఇంతలో ఆయన కొడుకు రెండేళ్ళవాడు కుమారవర్మ, తడబడే అడుగులతో అక్కడికి వచ్చాడు.

వీరవర్మ, కొడుకును ఎత్తుకుని నింహననం మీద కూర్చోబెట్టి, "కుమారా! ఏదీ మన రాజసం ఎలా వుంటుందో, ఒకసారి విదూషకుడికి చూపించు," అన్నాడు.

కుమారవర్మ, తండ్రిమాటలు గ్రహించినవాడిలా, కాలుమీద కాలు వేసుకుని కూర్చున్నాడు.

వీరవర్మ అది చూసి పొంగిపోతూ, "చూశావా! నా కుమారుడు రాజులీవిని ఎలా ప్రదర్శిస్తున్నాడో?" అన్నాడు విదూషకుడితో.

దానికి విదూషకుడు, "అవును, మహారాజా! రాకుమారుడి వయసేమిటి? ఆ కూర్చున్న తీరేమిటి? అహా!" అంటూ చిన్నగా నవ్వాడు.

ఈ మాటకు నంతేపించి వీరవర్మ, విదూషకుడికి ఒక హారాన్ని బహూకరించాడు.

తర్వాత కుమారవర్మ నింహననం దిగి అడుకోసాగాడు. అప్పుడు విదూషకుడు, "యువ రాజా! ఏదీ మరొకసారి మీ రాజసాన్ని ప్రదర్శించండి!" అన్నాడు.

కాని, కుమారవర్మ, విదూషకుడి మాట పట్టించుకోకుండా తన ఆటలో నిమగ్నమై పోయాడు. ఇది చూసి రాజు ముఖం చిల్లించాడు.

అయితే విదూషకుడు నవ్వి, "మహారాజా! యువరాజు మీకు తగినవాడని, మరొకసారి నిరూపించుకున్నాడు. తండ్రి ఆజ్ఞను తప్ప మరొకరి ఆజ్ఞను పాటించకుండా, తమ వంశ ప్రతిష్ఠను నిలబెట్టాడు!" అన్నాడు.

విదూషకుడి చమత్కారానికి మెచ్చుకుని, వీరవర్మ మరొక విలువైన హారాన్ని అతడికి బహూకరించాడు.

—చక్కలంక 'కిషోర్'



మహనీయులు కలలుగన్న భారతదేశం:

విభజన పరిష్కారం కాదు!

భారతదేశ చరిత్రలో ముఖ్యమైన 1940-46 మధ్య కాలపుట్టంలో భారత జాతీయ కాంగ్రెస్ అధ్యక్షపదవిని వహించిన స్వాతంత్ర్య సమరయోధుడు మౌలానా అబుల్ కలామ్ ఆజాద్. అశేషప్రజల ఆదరాభిమానాలకు పాత్రుడయిన మౌలానా 1888 వ సం॥లో జన్మించాడు. దేశం స్వాతంత్ర్యం పొందాక ఆయన 1958 వ సం॥లో మరణించే వరకు, కేంద్ర విద్యామంత్రి పదవిని సమర్థవంతంగా నిర్వహించాడు.

మౌలానా భారతదేశ విభజనను వ్యతిరేకించాడు. సువికల భారతదేశాన్ని రెండు దేశాలుగా విడదీయడంవల్ల ఏర్పడగల దారుణ పర్యవసానాలను గురించి ఆయన 1946 వ సం॥లో ఇలా రాశాడు: "మన సమస్యలకు విభజన పరిష్కారం కాదు. విడదీయడంవల్ల స్పర్థలు పెరిగి, పరస్పరద్వేషాల కారణంగా ఉభయదేశాలలోని అల్పసంఖ్యాకులు అగచాట్లకు లోసుకావలసి వస్తుంది. తనాడు మన మధ్య ఏర్పడిన స్పర్థలు, ద్వేషాలు మన దేశ చరిత్రలో తాత్కాలికమైనవనే నేను భావిస్తున్నాను. గ్లాడ్ స్టన్ అన్నట్టు నీళ్ళ భయం నుంచి బయటపడడానికి నీళ్ళలోకి దిగి ఉదడమే ఉత్తమ మార్గం. అదే విధంగా మన సమస్యలను పరిష్కరించుకునే బాధ్యతను స్వయంగా మనమే వహించాలి. అదే సరైన మార్గం!" మౌలానా సలహాను పాటించి ఉన్నట్టయితే, తనాడు మన ఉపఖండంలో మరింత శాంతి ఉండేది!

మీకు తెలుసా?

1. ప్రముఖ చరిత్రకారుడు రేవళూర్, "ఆయన జీవితంలోకి దొర్లి పడి అలాగే దొర్లిపోయాడు!" అని వర్ణించిన సుప్రసిద్ధ వ్యక్తి ఎవరు?
2. ప్రపంచంలోకెల్లా రాతా రోతైన గమలు ఎక్కడ ఉన్నాయి?
3. పాఠశీకులు ప్రవ్రథమంగా భారతదేశానికి ఎవ్వరు ఏ ప్రాంతానికి వచ్చారు?
4. భారతదేశంలో జరిగి పెద్దదైన నిర్మల జలకటాకం ఏది? (36 వ పేజీ చూడండి)



సరస్వతి

పవిత్ర సరస్వతినదీతీరంలో ప్రాచీన కాలంలో ఋషులెందరో నివసించారు. అక్కడ వారి నేటివెంట అద్భుతమైన శక్తులు అవిర్భవించాయి. శీతల జలా లతో పావన నదీరూపంలో ప్రవహిస్తూ, జ్ఞానవాహిని అయిన సరస్వతి అవ్యాజ కరుణతో తమకు అద్భుతమైన ఊహ శక్తిని, అధ్యాత్మిక ప్రేరణనూ, కలిగించిందని ఋషులు భావించారు!

సంపదలకు సాగరపుత్రి లక్ష్మి, శక్తికి పర్వత రాజకుమారి పార్వతి అధిదేవతలయినట్టే, విద్యకు అధిదేవత సరస్వతీదేవి! పండితుల నాలుకలపై కొలుపుండే వాగ్దేవి సరస్వతి, పరబ్రహ్మ నేటి మంచి అవిర్భవించిందని చెబుతారు. హృదయా హ్లాదం, మానసికవికాసం ప్రసాదించే జ్ఞాన ప్రదాయిని అయిన కారదామాతను విద్యారంభ సమయంలో ప్రార్థించడం

మన సంప్రదాయం! స్వచ్ఛమైన తెలుపు
రంగు దుస్తులనూ, ఘుత్కాల పూరా
లనూ, అభరణాలనూ ధరించే సత్వ

స్వరూపిణి సరస్వతి అని పురాణాలు
పేర్కొంటాయి. వీణా పుస్తక ధారిణి
అయిన వాణి వాహనం హంస!

ఎన్నెన్ని యుద్ధాలు!

అఖిరికి గర్వయుద్ధం ముగిసి ప్రపంచ ప్రజలకు ఎంతో
ఉపశమనం కలిగించింది. ఈ సందర్భంగా నాల్గేడు
చెందిన ఒక గణితకాల్పజ్ఞుడు యుద్ధాలకు సంబంధించిన
కొన్ని వివరాలు పేకరించాడు. గత 5,580 సంవత్స
రాల కాలంలో జరిగిన యుద్ధాలలో గర్వయుద్ధం
14,531 వది. ఆ లెక్కల ప్రకారం యేడాదికి పగలువ
2.5 యుద్ధాలు జరిగినట్లు తెలుస్తున్నది!



చందమామ కబుర్లు

Cha.



అమెరికా నుంచి రామాయణ తొలి అనువాదం!

అమెరికాలో ప్రచురణంగా వార్షికి రామాయణాన్ని
అంగ్లంలోకి అనువదలిస్తున్నారు. మూడు విశ్వవిద్యాల
యాలకు చెందిన ఐదుగురు సంస్కృత పండితులు
ఈ పతకాన్ని వహించే క్రికం చేపట్టారు.
ప్రిన్స్టన్ విశ్వవిద్యాలయం ఇటీవల మూడవ సంకల
నాన్ని విడుదల చేసింది. మరొక నాలుగు సంకలనాలు
వస్తే రామాయణం పూర్తవుతుంది. పాఠికేళ్ళ క్రికం
బరోడా నుంచి వెలువడిన పరిష్కృత రామాయణ
కావ్యం ఆధారంగా ఈ అనువాదం చేస్తున్నారు.

సాహిత్యవలోకనం

1. రాబిన్ డ్రెస్ క్రూసో, ద్వీపంలో ఎన్నాళ్ళు గడిపాడు ?
2. 'పుల్ నర్కిల్' అన్న పేరుతో స్వీయచరిత్రను రచించిన వారెవరు ?
3. 'ది పాస్ట్ మాస్టర్స్', 'ఏ ఏయమ్ అన్ ఏయం' అన్న రెండు పుస్తకాలను ఇద్దరు బ్రిటిష్ ప్రధానులు రాశారు. వాళ్ళెవరు ?
4. 'అల్ ఈజ్ వెల్ డట్ ఎండ్స్ వెల్' అన్నది షేక్స్పియర్ నాటకాలలో ఒకటి. మువ్వనిద్ద రష్యన్ రచయిత తన నవలకు మొదట ఆ పేరే పెట్టాడు. ఆ నవల ఏది ? రచయిత ఎవరు ?

సమాధానాలు

మీకు తెలుసా ?

1. హామయూస్: శత్రువుగా వున్నవ్వకు తీవ్రంగా అబ్బు చేసి గండం నుంచి బయటపడ్డాడు. చివరి దశలో పెట్టపై నుంచి తొరివకి మరణించాడు.
2. బెంగళూరుకు వమీవంలో ఉన్న కోలార్ బంగారు గనులు.
3. శ్రీ. శ. 700 వ సం॥లో. గుజరాత్ కు.
4. కాఫీర్ రోయిరోవి షెలర్ తటాకం.

సాహిత్యం

1. 23 సంవత్సరాలా, 2 నెలలా 19 రోజులు.
2. పర్ ఎంథోని ఈడెన్.
3. హెర్బర్ట్ మాక్మిలన్; హెర్బర్ట్ విల్సన్.
4. 'వార్ అండ్ పీస్'; రియో టార్స్టాక్.



ప్రపంచ పురాణగాథలు-6

ఫలించిన హెచ్చరిక!

అందాల యువరాణి అట్లాంటా ఒకనాడు ఒంటరిగా కొండల మధ్య తిరుగుతూ వుండగా, అమెకొక విచిత్ర కంఠస్వరం వినిపించింది. అట్లాంటా వివాహం చేసుకోరాదనీ, చేసుకుంటే కీడు వాటిల్లుతుందనీ ఆ కంఠస్వరం హెచ్చరించింది!

ఆ సమయంలో, అట్లాంటాను వివాహమాడడానికి వలుపురు రాకుమారులు, తమ అభిలాషను వ్యక్తం చేస్తూ, అమె తండ్రికి వర్తమానాలు పంపసాగారు. అమెను ఎవరికిచ్చి పెళ్ళి చేయడమో అని రాజు తీవ్రంగా ఆలోచించసాగాడు.



పెళ్ళి చేసుకోనంటే తండ్రి అంగీకరించడు. నిర్బంధించి వివాహం చేయించవచ్చు. అందువల్ల, అట్లాంటా బాగా ఆలోచించి ఒక నిర్ణయానికి వచ్చి, తండ్రికే, "నన్ను పరుగు పందెంలో ఓడించిన యువకుణ్ణే వివాహమాడతాను," అన్నది. రాజు ఆ నిబంధనకు అంగీకరించాడు.



పరుగుపందానికి వచ్చి, అట్లాంటాస్కు ఓడించలేకపోయిన యువకులకు మరణ శిక్ష విధిస్తామని చాటింపు వెయించారు. హిపామేనేస్ అనే యువకుడు పందెంలో న్యాయనిర్ణేతగా వ్యవహరించాడు. పెద్దల నమ్రతలో పరుగుపందెం ఆరంభమయిన మరుక్షణమే, అట్లాంటా వాయు వేగంతో పరిగెత్తి అందరినీ ఓడించింది.

ఓడిపోయిన యువకులు మరణం పాలయ్యారు. ఆ తరువాత మరి కొందరు వచ్చారు. వాళ్ళకూ అదే గతి పట్టింది. అంతవరకు న్యాయనిర్ణేతగా వ్యవహరించిన హిపామేనేస్ కు, పరుగు పందెంలో పాల్గొని తన అదృష్టాన్ని పరీక్షించుకోవాలన్న కోరిక కలిగింది.



అట్లాంటాకు హిపామేనేస్ అంటే చాలా అభిమానం. అందువల్ల అతణ్ణి పరుగు పందానికి ప్రోత్సహించడమూ, వారింపడమూ అని తేల్చుకోలేక ఆమె సతమతమయింది. హిపామేనేస్ ఏకాంత ప్రదేశానికి వెళ్ళి, వీసస్ దేవతను మనస్ఫూర్తిగా ప్రార్థించాడు.

వీనస్ దేవత సంతసించి, అతని ఎదుట ప్రత్యక్షమై మూడు అపిల్ ఫలాలు ప్రసాదించి వీం చేయలో నూచించింది. హిపామేనేస్ పరమానందంతో వీనస్ దేవతకు నమస్కరించాడు.



అట్లాంటా, హిపామేనేస్ ఇరువురి మధ్య పరుగుపందెం ప్రారంభం అయింది. దానిని చూడడానికి అనంఖ్యాకంగా ప్రజలు హాజరయ్యారు. అట్లాంటా పరుగెత్తడం ప్రారంభించగానే, హిపామేనేస్ ఒక అపిల్ ను అమె ముందు విసిరాడు.

అందమైన ఆ పలం అట్లాంటా దృష్టిని ఆకర్షించింది. అమె వేగం కాస్త తగ్గించి, ఆ పండును అందుకునేలాగా, హిపామేనేస్ వేగంగా పరిగెత్తి అట్లాంటాను అధిగమించాడు. అతని ఉపాయం చూసి ప్రేక్షకులు హర్షధ్వనాలు చేశారు.





మళ్ళీ రెండుసార్లు హెసామేనెస్ అదే విధంగా వలాలను విసిరాడు. అట్లాంటా వాటిని పట్టించుకోకుండా పరిగెత్తాలని ప్రయత్నించింది కాని, ఆ వలాల ఆకర్షణకు తట్టుకోలేక వెగం తగ్గించి, వాటిని అందుకున్నది. ఆ కారణంగా హెసామేనెస్ నాలుగు అడుగులు ముందు వచ్చి, పరుగుపందెంలో గెలుపొందాడు.

అట్లాంటా, అదృశ్య కంఠవ్వరం చేసిన హెచ్చరికను మరచిపోయి, హెసామేనెస్ను వెళ్ళాడింది. ఇద్దరూ వరమానందం చెందారు. ఆ అనందంలో హెసామేనెస్, వీసన్ అలయానికి వెళ్ళి కృతజ్ఞత తెలియజేయాలన్న విషయం కూడా మరచిపోయాడు.



వాళ్ళ మతిమరుపుకు వీసన్ దేవత ఆగ్రహం చెందింది. నిదిలి అనే దేవత ద్వారా వాళ్ళను శపించింది. మరుక్షణమే వధూవరులు నింహలుగా మారిపోయారు. అట్లాంటాకు వినిపించిన హెచ్చరిక అలా ఫలించింది. వివాహం, అమె రూపంలో వింత మార్పును తెచ్చింది!



కృత ఘ్నుడు



CHITRA

పూర్వం రోము దేశంలో యూనాన్ అనే రాజు ఉండేవాడు. ఆయన గొప్ప శక్తి మంతుడు. ఆయనకింద అనేక సామంత రాజులుండేవారు. అయితే ఆయనను ఏదో చర్మవ్యాధి పట్టుకుని వీడించసాగింది. దానికి మహామహా వైద్యులు కూడా చికిత్స చేయలేకపోయారు. రాజుగారు ఎన్నో గుళికలు మింగాడు, కషాయాలు తాగాడు, ఒంటికి లేపనాలు పూయించుకున్నాడు; కాని అన్ని వృధా అయ్యాయి. ఇక నా వ్యాధిని ఎవరూ నయం చేయలేరు, అనుకున్నాడు రాజు.

ఇలా ఉండగా ఆ దేశానికి రయ్యాన్ అనే ఒక ముసలి వైద్యుడు వచ్చాడు. రయ్యాన్ అనేక రకాల వైద్యంలో నిపుణుడైన ఘనవైద్యుడు. రాజుగారిని వీడించే చర్మవ్యాధి గురించి విసగానే ఆయన రాజు భవనానికి వెళ్ళి, రాజుగారి దర్శనం చేసు

కుని, "మహారాజా, తమరు అనుమతించి నట్టయితే తమరిని వీడించే వ్యాధిని నేను నివారణ చేస్తాను," అన్నాడు.

"నీవు నా వ్యాధి నివారణ చేసేటట్టయితే నిన్ను అపార ధనవంతుణ్ణి చేసి, నా అంతరంగికులలో ఒకణ్ణిగా ఉంచుకోనా?" అన్నాడు రాజు.

"మీ వ్యాధి తప్పక నయమవుతుంది. మీకు కొంచెమైనా బాధ కలగకుండా చికిత్స జరిగేలాగు చేస్తాను," అన్నాడు ముసలి వైద్యుడు.

తరువాత వైద్యుడు ఒక ఇల్లు తీసుకుని ఒక ఔషధంతయారుచేశాడు. ఒక కొయ్య గూటం తీసుకుని దానిలో ఒక బొక్కపెట్టి అందులో ఔషధం వేసి, రంధ్రంలో ఒక పాడుగుపాటి పట్టుకర్ర అమర్చాడు. అది ఒక కొయ్య నమ్మెటలాగా తయారయింది. వైద్యుడు దానిని తీసుకుపోయి రాజుగారి



కిచ్చి, "మహారాజా, మీరీనాడు ఈ సమ్మెటతో 'పోలో' ఆట ఆడండి. మీ అరిచేకులకు చెమట పట్టినదాకా ఆడారంటే మీ వ్యాధి పూర్తిగా నయమవుతుంది!" అన్నాడు.

"పోలో" ఆట ఆడేవాళ్ళు గుర్రాలపై ఎక్కి నేల మీద ఉన్న బంతిని కొయ్య సమ్మెటలతో కొడుతూ ఆడతారు. రాజుగారు తన నిబ్బందితోనహ గుర్రాలపైన బయలుదేరి వైద్యుడిచ్చిన సమ్మెటతో, అరిచేకులకు బాగా చెమట పట్టినదాకా ఆడాడు.

తరవాత వైద్యుడు రాజుగారిని స్నాన కాలకు తీసుకుపోయి, చక్కగా స్నానం

చేయించి, పడుకోబెట్టి నిద్రపుచ్చి, తాను తన ఇంటికి వెళ్ళిపోయాడు.

నిద్ర లేచి చూసుకునేసరికి రాజుగారి చర్మవ్యాధి జాడ కూడా కనిపించలేదు. ఆయన ఆనందానికి, ఆశ్చర్యానికి మేర లేదు.

మర్నాడు వైద్యుడు సభకు రాగానే రాజు ఆయనను కౌగలించుకుని, అంతు లేని కానుకలు సమర్పించాడు.

అది మొదలు రాజుగారికి వైద్యుణ్ణి ప్రశంసించటం తప్ప మరొక పని లేదు. "ఇలాటి వైద్యుడు ప్రపంచంలో మరొక డుంటాడా? ఇతను నాకు ఒక్కమందివ్వ లేదు, ఒక్క పూత పుయ్యలేదు. కొయ్య గూటంలో ఉంచిన మందును నా శరీరంలోకి పంపించి ఏ వైద్యుడూ చేయలేక పోయిన చికిత్స చేశాడు!" అని రాజు వైద్యుణ్ణి మెచ్చుకోసాగాడు. రోజూ సభలో వైద్యుడే ప్రధాన విషయం. రోజూ ఆ వైద్యుడికి రాజుగారు ఏవో కానుకలు ఇస్తూనే ఉండేవాడు.

ఇదంతా చూసి మంత్రికి మండి పోయింది. రాజుకూ వైద్యుడికి మధ్య విభేదం కల్పించాలనే ఉద్దేశంతో అతను రాజుగారిని ఒకనాడు ఒంటరిగా కలుసు కుని, "మహారాజా, మీకు నచ్చకపోయినా హితం చెప్పటం మా ధర్మంగదా. తమరు

ఈ ముసలి వైద్యుణ్ణి చేరదీసి ప్రమాదం తెచ్చుకుంటున్నారు," అన్నాడు.

"నీకేమైనా మతిపోయిందా ఏమిటి? రయ్యానలాటి వైద్యుడు ప్రపంచంలో మరొకడు లేడు. ఎంతటి మేటివైద్యులూ కుదర్చలేకపోయిననాచర్యవ్యాధిని ఆయన ఎంత నులువుగా, గారడీ చేసినట్టుగా, నయం చేశాడో నీవు చూడలేదా? అటు వంటి వైద్యుడికి ఆశ్రయమివ్వటంలో అపాయమేమున్నది?" అన్నాడు రాజు ఆశ్చర్యంగా.

"మహారాజుగారు దూరంలో చించటం లేదు. ఈ రయ్యాన్ అలాటి శక్తి కలవాడు కావటమే ప్రమాదం. అంత వైద్యం చేతిలో ఉన్నవాడు మీ చేతికి మరొకటి ఏదో ఇచ్చి నిమిషాల మీద మీ ప్రాణం హరించ గలడు!" అన్నాడు మంత్రి.

"ఒక విధంగా అదీ నిజమే. ఇంతకూ నీ సలహా ఏమిటి?" అని రాజు మంత్రిని అడిగాడు.

"నాసలహా వైద్యుడి తల తీయించడమే! ఆయనకు వ్యవధి ఇవ్వటం అపాయం. అందుచేత ఆయనను పిలిపించి, వచ్చిన వెంటనే తల కొట్టించేయ్యండి!" అన్నాడు మంత్రి.

"నీ సలహా బాగున్నది!" అంటూ రాజు వైద్యుడికోసం కబురు చేశాడు.



కొద్ది సేపటికల్లా వైద్యుడు వచ్చి రాజును, "నన్ను రమ్మన్నారట? ఏమి సెలవు?" అని అడిగాడు.

"నిన్ను తల తీయించటానికే పిలిపించాను," అన్నాడు రాజు.

వైద్యుడు నిర్ఘాంతపోయి, "ఎందుకు? నావల్ల తమకు ఏమి ద్రోహం జరిగింది?" అని అడిగాడు.

"నీవు నా ప్రాణం తీయటానికై వచ్చిన వేగులవాడివని తెలిసింది. ముందు నేనే దెబ్బ తీస్తున్నాను! చావటానికి సిద్ధపడు!" అంటూ రాజు తలారివాణ్ణి కేక వేశాడు.

"మహారాజా, మీకు ఎవరో విషం పోశారు. కానివ్వండి, దైవనిర్ణయం ప్రకారం

అందరూ చావవలసిందే. అయినా, నాకల్లా ఒక్కటే విచారం. నా బసలో ఒక అమూల్యమైన వైద్యగ్రంథం ఉన్నది. దానిని తమరు నా కానుకగా స్వీకరించండి. అందులో అనేక అపూర్వమైన రహస్యాలున్నాయి. నా తల తీసేసినాక కావాలంటే ఆ తలచేత మీరు మాట్లాడించవచ్చు. ఆ రహస్యం కూడా ఆ గ్రంథంలో ఉన్నది!" అన్నాడు వైద్యుడు.

రాజుగారికి వెంటనే ఆ గ్రంథం చూడాలన్న కాంక్ష కలిగింది. ఆయన తన నౌకరును వైద్యుడి బసకు పంపించి, వైద్యుడి పుస్తకాలు తెప్పించాడు. వాటిలో ఒక పుస్తకాన్ని రాజుగారికి చూపి వైద్యుడు, "మహారాజా, అదే నేను తమకు చెప్పిన గ్రంథం!" అన్నాడు.

రాజుగారు ఆత్రంగా ఆ పుస్తకం పుటలు తిప్పబోయాడు. కాని అవి ఒకదానికొకటి అంటుకుపోయి ఉండటంచేత రాజుగారు తన వేళ్ళను నాలుకకు అద్దుకుని పుటలు వేరు చేయవలసి వచ్చింది. కొన్ని పుటలు

తిప్పి రాజుగారు, ఇందులో ఏమీ లేదు. "ఈ పుటలన్నీ ఖాళీగానే ఉన్నాయే?" అన్నాడు.

"ఇంకా తిప్పండి. మూడు పంక్తులు ఎడమచేతి పుటలో రాసి ఉంటాయి," అన్నాడు వైద్యుడు.

మరి మూడు నాలుగు కాగితాలు తిప్పి రాజుగారు విరుచుకు పడిపోయాడు. అందరూ హాహాకారాలుచేసి ఆయనను పరీక్షించే లోపుగా ఆయన ప్రాణాలు పోనే పోయాయి. ఎందుచేతనంటే రాజుగారు తిప్పిన కాగితాలకు అతి ఘాతైన విషం అదివరకే పూసి ఉన్నది. రాజుగారు తన వేళ్ళను నాలుకకు అద్దుకున్నప్పుడల్లా కొంచెం కొంచెంగా ఆ విషం ఆయన శరీరంలో ప్రవేశించింది!

ఈ విధంగా అసూయాపరుడైన మంత్రి చెప్పుడుమాటలు విని కృతఘ్నుడై తనకు మేలు చేసిన వైద్యుణ్ణి చంపయత్నించిన యూనాన్ రాజు తన ప్రాణాలను తానే తీసుకున్నాడు.





పదేహామహేన

రావణుడి మాటలు విన్న సీత భయంతో వణుకుతూ, ఏడుపు గొంతుతో, ఒక గడ్డి పోచను చేత బిట్టుకుని, దానితో ఇలా అన్నది :

“నువ్వు నన్ను గురించి అలోచించకు. పాపికి ఉత్తమలోకం ఎంత అసాధ్యమో, నేను నీకు అంత అసాధ్యమైన దాన్ని. నేను గొప్పకులంలో పుట్టిన పుణ్యాత్మురాలిని. తప్పుడు పనులు చేసే దాన్ని కాను. పతివ్రతను. నేను పరపురుషుడి భార్యను. నీ భార్యలు ఎలా ఉండాలని కోరుకుంటావో ఇతరుల భార్యలూ అలాగే ఉండాలనుకో. నీకు బుద్ధి చెప్పేవారు లేక ఇలాటి బుద్ధులు అవలంబించావు. లేదా, వినాశకాలం వచ్చి, వాళ్ళ మాటలు

నువ్వు వినటంలేదో! నీ మూలాన ఈ లౌక త్వరలో నాశనం అవుతుంది. అప్పుడు ప్రజలందరూ సంతోషిస్తారు. నాకు నీ అంతఃపురమూ, అధికారాలూ, సంపదా అవసరం లేదు. నేను రాముడికి మాత్రమే తగిన భార్యను. క్షమంగా ఉండగోరితే ఆ రాముడితో మైత్రి చేసుకో. అతను ఉదారుడు గనక నీ తప్పు క్షమించి వదిలి పెడతాడు. నేను కూడా నీ పక్షాన మాట్లాడతాను. చిత్తశుద్ధితో నన్ను రాముడికి తిరిగి ఇచ్చేయి. జనస్థానంలో రాముడు నీ వాళ్ళనందరినీ చంపటం చూసి, దొంగ తనంగా నన్ను తీసుకు వచ్చిన పిరికి వాడివి. అధముడివి! నిన్ను రామలక్ష్మణులు అవలీలగా చంపగలరు.”



ఈ మాటలకు రావణుడికి చాలా కోపం వచ్చింది. అతను సీతతో ఇలా అన్నాడు :

“సీతా, నువ్వు ఆన్న ప్రతి మాటకూ నేను నిన్ను చంపవచ్చు. కాని నీ మీద గల ఆశ నా కోపాన్ని అణచిపెట్టు తున్నది. నేను నీ కిచ్చిన గడువులో ఇంకా రెండు మాసాలు మిగిలి ఉన్నాయి. ఆ తరువాత నువ్వు నా భార్య వవుతావు. అందుకు ఒప్పుకోకపోతే నిన్ను చంపి, వండించుకుని తినేస్తాను.”

రావణుడు ఇలా క్రూరంగా సీతతో మాట్లాడి నందుకు అతని వెంట ఉన్న రాక్షసస్త్రీలు కొందరు నొచ్చుకుని, తమ

కళ్ళతో సీత పట్ల సానుభూతి చూపారు. రావణుడు అక్కడ వున్న భయంకరాకారాలు గల రాక్షసస్త్రీలతో, “ఈ సీత మనసు నా మీదకు మళ్ళీటట్టు చెయ్యండి. సామదాన భేద దండేపాలయాలన్నీ ప్రయోగించి చూడండి,” అన్నాడు.

అప్పుడు రావణుడి భార్య లందరిలోకి చిన్నదైన ధాన్యమాలిని అనే రాక్షసస్త్రీ రావణుణ్ణి కౌగలించుకుని, “నీకు నేనున్నాను గదా? రాక్షసరాజువైన నీకు ఈ మనుష్యస్త్రీ దేనికి? నీకు భార్య అయే గీత ఈవిడకు బ్రహ్మదేవుడు రాసి పెట్టలేదు. అందుకే నిన్ను నిరాకరిస్తున్నది. ఇష్టం లేని మనిషిని కోరి ఏం ప్రయోజనం? నీ కోసం పడిచచ్చేదాన్ని నేనున్నాను గదా!” అన్నది.


రావణుడు ధాన్యమాలిని మాటలకు నవ్వుతూ ఆమెను విడిపించుకుని, వెనక్కు తిరిగి, తన ఇంటికి వెళ్ళి పోయాడు. అతను వెళ్ళగానే రాక్షసస్త్రీలు సీత చుట్టూ చేరి, ఆమెను నిందించారు. వారిలో ఏకజటా, హరిజటా, ప్రఘసా, వికటా, దుర్ముఖి అనేవాళ్ళున్నారు. రావణుడు ఎంత గొప్పవాడో, అతనికి భార్య కావటం ఎంత గొప్ప విషయమో, సీత అతన్ని నిరాకరించటం ఎంత బుద్ధితక్కువో వివరించి చెప్పారు.

సీత వాళ్ళతో, "ఇలా మాట్లాడటం పాపమని మీకు తెలీదా? మీరందరూ కలిసి నన్ను పిక్కుతీస్తూ నాకు సమ్మతమేగాని, నేను రావణుడికి భార్యను మాత్రం కాను," అన్నది.

అప్పుడు రాక్షసస్త్రీలు సీతను భయపెట్టసాగారు. వాళ్ళు అనే మాటలన్నీ చెట్టు మీద ఉన్న హనుమంతుడు వింటూనే ఉన్నాడు. సీత రాక్షసస్త్రీలతో సహా వచ్చి, హనుమంతుడు ఎక్కి ఉన్న శింశుపావృక్షం కిందనే కూర్చున్నది.

అప్పుడు వినత అనే రాక్షసి సీతతో, "నువ్వు చాలా గుణవంతురాలివి. పతి వ్రతపు. అది ఎంతో మెచ్చుకోదగిన సంగతి. కాని దేనికైనా ఒక మితి ఉండాలి. రావణుడు అందగాడూ, పరాక్రమవంతుడూ, రాక్షసులకు రాజునూ. అతనికి భార్యవై చక్కగా అలంకరించుకో, సుఖపడు. రాముడు దుఃఖజీవి. రావణుడితో శత్రుత్వం పెట్టుకుని బతకలేడు. అతని మీద ఆశ వదులుకో," అన్నది.

"మేమంతా నీ మేలుకోరే చెబుతున్నాం. మా మాటలు ఎందుకు వినవు? నీ యౌవనం శాశ్వతమనుకుంటున్నావా? నిన్ను చంపేసి తినేస్తాం!" అన్నారు రాక్షసస్త్రీలు.



"ముందు సీతను చంపి తరవాత, రావణుడితో సీత చచ్చిందని చెబుదాం. రావణుడు, అలా అయితే తినెయ్యండి, అంటాడు. ఈవిడ మాంసాన్ని అందరికీ సమానంగా పంచండి. లేకపోతే తరవాత కీచులాడుకోవలసివస్తుంది," అని రాక్షసస్త్రీలు తమలో తాము మాట్లాడుకున్నారు. వాళ్ళ మాటలు వింటూ సీత అమితంగా దుఃఖించింది; రామలక్ష్మణులనూ, కౌసల్యా, సుమిత్రలనూ తలచుకుని విడ్చింది; తనకు చావు రానందుకు విచారించింది.

అంతవరకూ పదుకుని ఉండిన త్రిజట అనే ముసలి రాక్షసి మిగిలిన రాక్షస



సముద్ర మధ్యంలో శ్వేతపర్వతం మీద నిలబడి ఉన్నది. అమె రాముణ్ణి చేరు కున్నది. తరవాత రాముడు లక్ష్మణుడితో సహా కొండంత ఏనుగు మీద ఎక్కి లంకలో తిరగటం చూశాను. తరవాత సీతా రామ లక్ష్మణులు ఏనుగు మీద లంకకు పైగా కనిపించారు. చివరకు రాముడు సీతను, లక్ష్మణుణ్ణి తీసుకుని పుష్పకవిమానంమీద ఉత్తరంగా వెళ్ళటం కనిపించింది. రావణుడు గన్నేరు పూల మాలలు ధరించి, ఒళ్ళంతా నూనె పూసు కుని, నూనె తాగుతూ కై పెక్కి, నేలమీద పడినట్టు చూశాను. ఇంకోసారి రావణుడు పుష్పకం నుంచి కిందపడ్డట్టూ, నెత్తిమీద వెంట్రుకలు లేనట్టూ, నల్లబట్టలు కట్టు కున్నట్టూ, ఎవరో అడది అతన్ని ఈడ్చుకు పోతున్నట్టూ చూశాను. రావణుడు గాడిద నెక్కి దక్షిణంగా పోవటం కూడా చూశాను. ఇంకోసారి అతను భయపడి, గాడిద మీది నుంచి తలకిందులుగా పడడం కనిపించింది. ఒక స్త్రీ ఎర్రనిబట్టలు కట్టుకుని, ఒళ్ళంతా బురద పూసుకుని, రావణుడి మెడకు తాడు కట్టి దక్షిణంగా ఈడ్చుకుపోయింది. కుంభకర్ణుడు కూడా ఇలాగే కనిపించాడు. రావణుడి కొడుకులందరూ నూనెతో అభిషేకాలు చేసుకున్నట్టు కనబడ్డారు.

స్త్రీలతో, "మీరంతా ఆ సీతను ఏం తింటారు? నన్ను తినండి. నాకు ఒక భయంకరమైన కల వచ్చింది. రాక్షసు లకు నాశమూ, రాముడికి జయమూ కలుగుతాయట," అన్నది.

"ఏమిటా కల?" అని రాక్షసస్త్రీలు త్రిజటను అడిగారు.

తూర్పుతెల్లవారుతూండగా త్రిజట తన కలను వాళ్ళకు ఈ విధంగా చెప్పింది: "రాముడు తెల్లని పూలదండలూ, తెల్లని బట్టలూ కట్టుకుని, లక్ష్మణుడితో సహా, ఆకాశమార్గాన ఒక పల్లకి ఎక్కి లంకకు వచ్చాడు. దాన్ని వెయ్యి హంసలు తెచ్చాయి. ఈ సీత తెల్లని బట్టలు ధరించి,





రావణుడు పందినీ, ఇంద్రజిత్తు మొస
లిసి, కుంభకర్ణుడు ఒంటెనూ ఎక్కి
దక్షిణంగా పోవటం కనిపించింది. ఒక్క
విభీషణుడు మాత్రం తెల్ల పూలమాలలూ,
తెల్ల బట్టలూ, ఒంటికి తెల్ల గంధమూ
ధరించి, తన నలుగురు మంత్రిలతో సహా
నాలుగు దండాలు గల పెద్ద ఏనుగు మీద
కూర్చుని కనిపించాడు. లంకా నగరం
విరిగి సముద్రంలో పడటం కనిపించింది."

ఇలా చాలా సేపు తనకు వచ్చిన కలలో
విశేషాలు రాక్షసస్థిలకు చెప్పి, త్రిజట,
"మీరు దూరంగా ఉండండి. రాముడికి
సీత దొరికిందే అనుకోండి. సీతతో చెప్పే
దేదో మంచిగానే చెప్పండి. మనం సీత

నుంచి అభయం కోరటం మంచిదను
కుంటున్నాను," అన్నది.

చెట్టు మీది నుంచి అంతా చూస్తూ,
అంతా వింటున్న హనుమంతుడికి సీతను
ఎలా ఓదార్చాలో తెలియలేదు. అమెతో
మాట్లాడకుండా తిరిగి వెళ్ళటం అర్థం
లేని పని. రాక్షసస్థిలకు అనుమానం
కలిగించి, రాక్షసవీరులతో యుద్ధం
తెచ్చుకోవటం అవివేకం! యుద్ధంలో
జయమే కలుగుతుందని చెప్పటానికి
లేదు; ఒకవేళ తాను రాక్షసులను
చంపినా, తిరిగి సముద్రాన్ని దాటేశక్తి
మిగలకపోవచ్చు. సీత తనను మాయా
రూపంలో ఉన్న రాక్షసుడని భయపడ
కుండా చూడాలి.

అన్నివిధాలా ఆలోచించి, హనుమం
తుడు ఇలా ఒక కథ, సీతకు వినిపించే
లాగా, చెప్పాడు:

"దశరథుడు అనే గొప్ప రాజుకు
రాముడు అనే పెద్ద కొడుకు ఉండేవాడు
ఆ రాముడు తండ్రి అజ్ఞచేత భార్యనూ,
తమ్ముణ్ణి వెంట బెట్టుకుని అరణ్యానికి
వెళ్ళాడు. అరణ్యంలో ఆ రాముడు
శూరులైన రాక్షసులను అనేక మందిని
చంపాడు. జనస్థానంలో అనేక మంది
రాక్షసులు రాముడి చేతిలో చచ్చారని
విని, రావణుడు మాయలేడి ద్వారా

మోసం చేసి, సీతను ఎత్తుకు పోయాడు. రాముడు తన భార్యకోసం అరణ్యాలలో వెతుకుతూపోగా, సుగ్రీవుడు అనే వానరుడితో స్నేహం కుదిరింది. రాముడు వారి అనే వానరరాజును చంపి, సుగ్రీవుడికి వానరరాజ్యం ఇప్పించాడు. సుగ్రీవుడు అజ్ఞాపించగా, అనేకవేల వానరులు సీతాదేవిని వెతకటానికి అన్ని దిక్కులకూ బయలుదేరారు. వారిలో ఒకడినైన నేను నూరు యోజనాల సముద్రాన్ని దాటి వచ్చాను. రాముడు వర్ణించినట్టుగానే ఉన్న సీతను చూశాను."



ఇంతవరకు చెప్పి హనుమంతుడు ఆగాడు. అతని మాటలను పూర్తిగా విన్న సీత నిర్ఘాంతపోయి, తల ఎత్తి చెట్టులోకి చూసింది. ఎంతో శ్రమపడి అంతటా కలయ జూసిన మీదట ఆమెకు హనుమంతుడు కనిపించాడు.

తెల్లని బట్ట కట్టుకుని చెట్టు కొమ్మల మధ్య మెరుపులాగా కనిపించిన హనుమంతుణ్ణి చూడగానే సీతకు కాస్త భయం పుట్టింది. ఆపదలో కనిపించే కోతి రూపం తనకు కనిపించిందని ఆమె చాలా దుఃఖించింది. రాక్షసస్త్రీలు విని పోతారని ఆమె నిశ్శబ్దంగా ఏడ్చింది. లంకలో రాముడి కథ చెప్పేవాళ్ళుండటం అసంభవం కాబట్టి, తాను కలగంటున్నానని

ఆమె అనుకున్నది. కలలో కోతి కనిపించటం చాలా చెడ్డది; రాముడికి ఏం ఆపదవస్తుందో అని భయపడింది. అయితే తనకు నిద్రలేనప్పుడు కల ఎలా వస్తుంది? తాను అస్తమానమూ రాముణ్ణి గురించే ఆలోచించటం వల్ల తనకు రాముడి విషయం విన్నట్టు భ్రమ కలిగి ఉంటుందని ఆమె అనుకున్నది. ఏమైనా తాను విన్న మాటలు నిజం కావాలని ఇంద్రుడికి, బృహస్పతికి, బ్రహ్మకూ, అగ్నిహోత్రుడికి మనసులోనే దణ్ణాలు పెట్టుకున్నది.

ఈలోపల హనుమంతుడు చెట్టు మీది నుంచి నేల మీదికి దూకి, సీతను సమీ

ఎంచి, చేతులు జోడించి సమస్కారం చేసి, "అమ్మా, పతివ్రత లాగా కనిపిస్తున్నావు. నువ్వెవరు? ఎందుకు కంటినిరు కార్చుకున్నావు? నిన్ను చూస్తే ఏ దేవ గణానికో చెందిన దానివి అనిపిస్తున్నది. నీ కొడుకూ, తండ్రి. సోదరుడూ, భర్త ఎవరు? ఒకవేళ నువ్వు రావణుడి చేత జనస్థానం నుంచి అపహరించి తేబడిన సీతవే అయితే ఆ సంగతి వెంటనే చెప్పు. నీకు అన్ని విధాలా శుభం కలుగుతుంది," అన్నాడు.


దానికి సీత హనుమంతుడితో ఇలా అన్నది:

"నేను దశరథమహారాజు కోడలిని. విదేహరాజైన జనకుడి కూతురిని. నా పేరు సీత. రాముడి ఇంట పన్నెండేళ్ళు సమస్త సుఖాలూ అనుభవించాను. పదమూడో ఏట రాముడికి పట్టాభిషేకప్రయత్నాలు జరుగుతూండగా, దశరథుడి భార్యలలో కైకేయి అనే ఆమె, రామ పట్టాభిషేకం జరిగితే తాను నీరూ, అహరమూ విసర్జించి

చచ్చిపోతాననీ, రాముణ్ణి అరణ్యానికి పంపమనీ అన్నది. లోగడ కైకేయికి వరాలు వాగ్దానం చేసి ఉన్న దశరథుడు అసత్యానికి పాల్పడలేక, రాముడికి ఇస్తానన్న రాజ్యాన్ని తిరిగి రాముడి నుంచి తీసుకున్నాడు. రాముడు తండ్రి మాటకు మనస్ఫూర్తిగా సమ్మతించి, నారబట్టలు కట్టుకుని బయలుదేరుతూ, నన్ను కొనల్వ దగ్గర ఉండమన్నాడు. రాముణ్ణి విడిచి స్వర్గంలో కూడా ఉండలేను. అందుచేత నేను అతనికన్న ముందే అరణ్యానికి బయలుదేరాను. అలాగే నుమిత్ర కొడు కైన లక్ష్మణుడు కూడా రాముడితో బాటు బయలుదేరాడు. మేం దండకారణ్యంలో ఉంటూండగా, దుర్మార్గుడైన రావణుడు నన్ను ఇక్కడికి తెచ్చాడు. రావణుడు నన్ను ఇంక రెండు మాసాల పాటు ప్రాణాలతో ఉండనిస్తానన్నాడు. తరవాత నేను చచ్చిపోతాను."

ఈ మాటలు విన్న హనుమంతుడు విచారంతో సీతను ఓదార్చాడు.





రాకుమారిపాతం


చింతపల్లి చాలా చిన్న గ్రామం. ఆ గ్రామంలో చలపతి అనే యువకుడొకడుండే వాడు. తల్లిదండ్రులు హఠాత్తుగా చనిపోవడంతో, వాడు మేనమామ పంచన చేరవలసి వచ్చింది. వాడి అత్త బ్రహ్మదేవమ్మ పరమ గయ్యాళి. చలపతి ఇంటికి వచ్చిన రోజునే ఆమె పాలేరునూ, పనిమనిషిని పనుల్లోనుంచి తీసివేసింది. ఆ కారణంగా, చలపతి ఇంటికి పని ఒక్కడే చేయవలసి రావడంతో, ఏడాది తిరగకుండానే వాడి ఎడమచేయ్యి చచ్చుబడిపోయింది.

ఒంటి చేతితోనే ఇంటి పనులన్నీ చేస్తున్నా. బ్రహ్మదేవమ్మకు చలపతి పట్ల ఏమాత్రం జాలీ కలిగేదికాదు. ఆమె చాలా స్థూలకాయలారాలు కావడంతో ఆయాస పడుతూ, ఇంటిపసారాలో వున్న ఉయ్యాల బల్లమీద కూర్చుని, వేరుసెనగకాయలు

తింటూ, చలపతిని త్వరగా ఇల్లు ఊడవమని, బట్టలు ఉతకమని నానా తిట్లూ తిడుతూండేది. చలపతి క్రమంగా బ్రహ్మదేవమ్మ అత్తను, బ్రహ్మరాక్షసి అత్త అనుకోవడం ప్రారంభించాడు.

ఆ సంవత్సరం ఎడతెరిపి లేని వర్షాల వల్ల, వేరుసెనగపంట బియ్యినిపోవడంతో, వాటి ధర బాగా పెరిగిపోయింది. పట్టణంలో వేరుసెనగకాయలు కొంత చౌకగా అమ్ముకున్నారని విన్న బ్రహ్మదేవమ్మ, చలపతితో, "ఒరే, సోమరి వెధవా! నువ్వు వెంటనే పట్నం వెళ్ళి, బాగా బేరంచేసి, ఒక వేరుసెనగకాయల బస్తా భుజానవేసుకురా. బాడుగ బండి అంటూ డబ్బు తగలేకావే, నీ వీపు చిట్ట గొడతాను," అన్నది.

చలపతి వుండే గ్రామానికి, పట్టణానికి మధ్య ఒక అడవి వున్నది. క్రూర మృగాల



భయంపల్ల, ఎవరూ ఆ అడవిమార్గాన ఒంటరిగా ప్రయాణం చెయ్యరు. చలపతి తప్పనిసరి కనక, ఒంటరిగా బయలుదేరి పట్టణంచేరి, అక్కడ వేరుసెనగకాయలు ఒక బస్తాకుపరి పోసుకొని, తిరుగు ప్రయాణం అయ్యాడు.

వాడు అడవిమార్గాన కొంతదూరం నడిచి, బస్తా బరువుకు బాగా అలిసిపోయి, ఒక చెట్టుకింద దానిని దించి, అయాస పడుతూ కూర్చున్నాడు.

నాలుగైదు నిమిషాలకాలం గడిచే లోపల నల్లని దుస్తులతో, చింపిరితలతో, చేతిలో వంకరటింకరగా వున్న కర్ర ఒకటి పట్టుకుని, ఒక ముసలిది వాడి దగ్గరకు

వస్తూ, "ఎవడ్రావాడూ! నేను వినాడో విత్తనంవేసి మొలకెత్తించిన ఇంత పెద్ద దిరిసెన చెట్టుకింద, నే కూర్చునే చోట హాయిగా కూర్చున్నాడు? ఆఁ, ఎన్ని గుండెలు! ఎన్నిగుండెలు!" అన్నది కిచు గంతుతో.

చలపతి ఆ వికృతాకారాన్ని చూసి ముందు భయపడి, అంతలోనే తెప్పరిల్లి గుండె దిటువు చేసుకుని, "నేనే అత్తయ్యా, చలపతిని! నీకూ, మా బ్రహ్మదేవమ్మ అత్తయ్యకూ మధ్య ఎలాంటి పోలికలూ లేవు. ఆశ్చర్యం!" అన్నాడు.

ఆ జవాబుకు ముసలిది ఒక్కక్షణం నివ్వెరపోయి, "ఏమన్నావు, ఆశ్చర్యమా? నన్ను చూసినవాళ్ళెవరైనా భయంతో వణికిపోతారు. నువ్వు ఆశ్చర్యపడు తున్నావా? నీ ధైర్యానికి మెచ్చాను. నాకూ, నీ బ్రహ్మదేవమ్మ అత్తయ్యకూ మధ్య పోలికలు లేవన్నావు. సరే, ఇంతకూ నీవనే ఆ అత్త ఎలా వుంటుందే?" అని అడిగింది.

ఆ ప్రశ్నకు చలపతి కాసేపు తల గొక్కుని, "మా అత్తయ్య, ఈ దిరిసెన చెట్టు బోదెలా వుంటుంది. నువ్వేమో ఎండికాలిన కట్టెపుల్లలా వున్నావు. నీవేషం నిన్ను చూస్తూంటే, ఎవరైనా మాంత్రికు రాలనుకోగలరు," అన్నాడు.

ఆ మాటలకు ముసలిది పెద్దగా నవ్వి, చేతిలోని కర్రను గాలిలో తిప్పుతూ, "ఒరే, మతిమాలిన వెధవా! ఎవరో అనుకోవడం కాదు, నేను నిజంగానే మాంత్రికురాలిని. ఎన్ని మంత్రతంత్రాలు నేర్చినా శరీరానికి అప్పుడప్పుడూ, ఏదో ఒక వ్యాధి సోకక తప్పదు. అందువల్లే, ఈ మధ్య నేనిలా బక్కచిక్కిపోయాను. సరే, కానీ ఆ బస్తాలో వున్నదేమిటి?" అంటూ మాంత్రికురాలు కర్రతో వేరుసెనగకాయల బస్తా మీద పొడిచింది.

ఆ వెంటనే చలపతి బస్తాను రెండు చేతులతో పట్టుకుని, "ఇందులో వున్నవి వేరుసెనగ కాయలు. మా అత్తయ్య తినే ఫలహారం. ఆమె బలానికి, శక్తికి ఈ కాయలే మూలకారణం," అన్నాడు.

"అలా చెప్పవేం మరి! నాకి మధ్య బొత్తిగా నడిచే ఓపిక కూడా లేకుండా పోతున్నది. ఆ కాయలేవే నాకిచ్చి, నీ దారిన పో," అన్నది మంత్రగత్తె.

"ఇంకా నయం, నా ప్రాణం ఇవ్వమని అడిగావు కాదు! ఇవి నీకిచ్చి ఇంటికి పోతే, మా అత్తయ్య నన్ను మరోలోకానికి ప్రయాణం కట్టిస్తుంది," అన్నాడు చలపతి.

అది విని మంత్రగత్తె కొంచెం సేపు ఆలోచించి, "బలం ఇచ్చే ఈ కాయలకు



బదులుగా, నీకు పిల్లలుపెట్టే కోడిపెట్టనిస్తాను. ప్రపంచంలో ఎక్కడా అలాంటి కోడిపెట్ట వుండదు," అన్నది.

"ఆ పెట్టను రాత్రికిరాత్రే, మా అత్తయ్య కాల్పుకు తినేస్తుంది," అన్నాడు చలపతి నవ్వుతూ.

"అయితే, దానితో పాటు పాలకు బదులు నీళ్ళు ఇచ్చే ఆ వునొకదాన్ని ఇస్తాను. అటువంటి ఆవు కూడా ఎక్కడా వుండదు," అన్నది మంత్రగత్తె.

"పాలకు బదులు నీళ్ళిచ్చే ఆవును, ఇంటి అవరణలోకి రానిస్తుండా, మా బ్రహ్మరాక్షసి బ్రహ్మదేవమ్మ అత్తయ్య? ఇంకా నయం!" అన్నాడు చలపతి.



బస్తా మంత్రగత్తె కిచ్చాడు. మంత్రగత్తె, చలవతిని వెంటబెట్టుకుని అడవిలో చాలా దూరాన గల, తన ఇంటికి తీసుకుపోయి, వాడికి పెల్లల్ని పెట్టే కోడిని, నిశ్చిచ్చే అవునూ, మాట్లాడే కాకిని ఇచ్చింది.

సూర్యోదయం అవుతూండగా చలవతి అక్కడి నుంచి బయలుదేరాడు. కాకి, వాడితో, “నేనెక్కడికైనా పారిపోతానని భయపడకు. నీ వెనక కొంచెం దూరంలో వస్తూంటాను. గట్టిగా చప్పట్లు చరిస్తే చాలు. వచ్చి నీ భుజం మీద వాలతాను,” అని చెప్పింది.

వాడు అడవిలోని కాలిబాట వెంట నడుస్తూ, సాయంత్రానికల్లా ఒక ఊరు చేరాడు. అయితే, అనుకోకుండా వర్షం ప్రారంభం కావడంతో, వాడు దాపులనున్న ఒక సత్రంలో బసచేయవలసి వచ్చింది.

చలవతికన్న ముందుగా, ఆ సత్రంలో ఒక ఘనవైద్యుడు బసచేసి వున్నాడు. చలవతి తెచ్చిన కోడిపెట్ట సత్రం అరుగు మీద గుడ్డుకుబడులుగా, పిల్లను పెట్టడం చూసి వైద్యుడు అమితాశ్చర్యం చెంది, “ఏమిటి అద్భుతం! కోడి యజమానిని నువ్వేనా?” అని చలవతిని అడిగాడు.

అవునన్నట్టు వాడు తల వూపగానే వైద్యుడు, “ఈ అద్భుతమైన కోడిపెట్టను అమ్ముతావా?” అని అడిగాడు.

“ఏదితోపాటు మాట్లాడే కాకిని కూడా ఇస్తాను, సరా?” అని అడిగింది మంత్రగత్తె.

“మా అత్తయ్యముందు మనుమలే సరిగా మాట్లాడలేరు. కాకులూ, కుక్కలూ అసలు నేరు విప్పగలవా?” అన్నాడు చలవతి.

“ఇంతకుమించి నా దగ్గర మరేమీ లేవు. నన్ను కూడా, మీ అత్తయ్యలా భావించి, ఆ బస్తా కాయలూ ఇచ్చిపో, పుణ్యముంటుంది,” అంటూ మంత్రగత్తె కళ్ళనీళ్ళు పెట్టుకున్నది.

చలవతికి ముసలి మంత్రగత్తె మీద జాలికలిగింది. వాడు వేరుసెనగకాయల

“అద్భుతమైన వాటిని ఎవరూ
అమ్మరు!” అన్నాడు చలపతి.

“ఆ మాటా నిజమే!” అంటూ
వైద్యుడు ఒక్కక్షణం అగి, “నీచచ్చు
పడిన ఎడంచేయి బాగుపడేలా, నేను
వైద్యం చేస్తాను. ఈ రాత్రికి నా దగ్గర వున్న
ఒక అమోఘమైన లేపనం, నీ చేతికి
మర్దనం చేశానంటే, తెల్లవారేసరికి అది
మామూలు చేయిలా అయిపోతుంది.
అప్పుడు కోడిని నాకిద్దువుగాని, సరేనా?”
అన్నాడు.

చలపతి అందుకు ఒప్పుకున్నాడు. ఆ
రాత్రి వైద్యుడు, చలపతి చేతికి ఏదో
లేపనం రాశాడు. తెల్లవారేసరికి వాడి
చేయి మామూలుగా అయిపోయింది.

చలపతి సంతోషంగా కోడిని వైద్యుడి
కిచ్చి, ఆవును వెంటబెట్టుకుని సత్రం
నుంచి బయలుదేరాడు.

ఆ మధ్యాహ్నానికి వాడు ఒక కొండ
ప్రాంతాన్ని చేరాడు. ఎండ తీవ్రంగా
వున్నది. చలపతి ఒక కొండదారి మలుపు
తిరుగుతూండగా, దారి పక్కన వున్న
పొదలచాటు నుంచి వాడికి మూలుగు
వినిపించింది. వాడు అక్కడికి వెళ్ళి
చూడగా, ఒక నడివయసువాడు కనిపిం
చాడు. వాడి పంటమీద అక్కడక్కడా
గాయాలన్నవి.

“అయ్యా, గొంతెండిపోతున్నది. నీళ్ళే
మైనా వుంటే జవ్వండి,” అన్నాడు గాయ
పడ్డ మనిషి.





ఆ చుట్టుపక్కల ఎక్కడా నీరున్న జాడలేదు. ఏమిచేయడమా అని చలపతి ఆలోచిస్తున్నంతలో వాడికి చప్పన తన వెంట వున్న అవు గుర్తుకు వచ్చింది. వెంటనే వాడు ఒక పెద్ద అకును దోనెలా చేసి, అందులోకి అవు నీళ్ళను పిండి, గాయపడినవాడి కిచ్చాడు.

ఆ గాయపడి మూలుగుతున్నవాడు నీరుతాగి సేదదేరి, తనను గురించి చలపతికి చెప్పాడు. అతను చాలా ధనికుడు. ముఖ్యమైన పని మీద పొరుగుూరు పోతూండగా, హఠాత్తుగా దొంగలు అతణ్ణి కొట్టి దగ్గరున్న డబ్బు దోచుకుని పారి పోయారు.

“మీరు సమయానికి ఇన్ని నీళ్ళిచ్చి, గొంతు ఎండి చచ్చిపోతున్న నన్ను రక్షించారు,” అన్నాడు ధనికుడు ఎంతో కృతజ్ఞతగా.

“అయ్యో. మీరు ఇంటికి బయట పడడం—అంతా ఈ అవుచలవ! ఈచుట్టు పక్కల ఎక్కడా నీరున్న జాడలేదు,” అన్నాడు చలపతి.

ధనికుడు జరిగింది తెలుసుకుని నిర్భాంతపోతూ, “పాలకు బదులు నీళ్ళిచ్చే అవా? అద్భుతం!” అని, కొంచెంసేపు అవుకేసి పరీక్షగా చూసి, “నా ప్రాణదాత, ఈ అవన్నమాట! మీరు తప్పక, మా ఇంటికి రావాలి, నన్ను కాపాడిన, ఈ అవును నా ఇంటనే వుంచుకుని, నిత్యం పూజించుకుంటాను,” అన్నాడు.

చలపతి, ధనికుడి వెంట అతడి గ్రామం వెళ్ళాడు. ఆయన అవును తీసుకుని దానికి బదులుగా చలపతికి ఒక సంచి నిండుగా బంగారుకాసు లిచ్చాడు. ఆ ధనంతో వాడు ఒక తెల్లగుర్రాన్ని కొని, విలువైన దుస్తులు ధరించి రాజధాని నగరానికి బయలుదేరాడు.

నగరం చేరుతూండగా, వాడికొక కొండా, దాని మీద ఒక దేవాలయం కనిపించాయి. దైవదర్శనం చేసుకుందామని వాడు, కొండమీదికి బయలుదేరాడు.

అదే సమయంలో, ఆ దేశపు యువరాణి దైవపూజ ముగించుకుని తన చెలికత్తెలతో కొండ దిగి వస్తున్నది.

ఆమె, తెల్లగుర్రాన్నిక్రి రాజరీవితో దేవాలయం కేసి పోతున్న చలపతిని చూసి, "అహా, ఎవరీ యువకుడు? ఇంత అందగాడు ఏ దేశపు రాజకుమారుడై వుంటాడు!" అనుకుంటూ ఒకక్షణం వాడి కేసి చూసింది.

చలపతి గుర్రాన్ని ఆపి, "నా కేసి గుడ్లప్రగించి అలా చూస్తున్నావు, ఎవరు నువ్వు?" అని అడిగాడు.

ఆ ప్రశ్న విని రాకుమారి నివ్వెర పోయింది. ఆమె వెంట వున్న చెలికత్తెలు నేరువిప్పలేదు.

చలపతి, తన వెనక కొంచెం దూరంలో ఎగురుతూ వస్తున్న కాకికేసి చప్పట్లు చరిచి పిలిచి, "ఒరే, సేవకా! ఎవరీ నుందరి? పలకరిస్తే పలకదేం!" అన్నాడు.

"అ' అందచందాలూ, వెంట చెలికత్తెలూ—చూస్తూంటే తెలియడం లేదా? ఈ దేశపు రాకుమారి అయి వుంటుంది!" అన్నది కాకి.

కాకి చెప్పినట్టు, ఆమె ఆ దేశపు రాజకుమారి: పేరు త్రిలోకసుందరి.

త్రిలోకసుందరి కాకి మాట్లాడడం వింటూనే, "అద్భుతం! మహాద్భుతం! ఇన్నాళ్ళకు ఎవరూ చేయలేని మహాద్భుతాన్ని చేయగలిగిన యువకుడు కంట



బడ్డాడు!" అంటూ చెలికత్తెలతో గబగబా కొండదిగి వెళ్ళిపోయింది.

ఈ జరిగింథేమిటో ఏమీ అర్థం కాని చలపతి, దేవాలయంలోకి వెళ్ళి, దైవ దర్శనం చేసుకుని బయటికి వచ్చేసరికి, అక్కడ రాజుగారి పరివారం వాడికోసం వేచివున్నది. వాళ్ళు రాజమర్యాదలతో చలపతిని, రాజుగారి భవనానికి తీసుకు పోయారు.

త్రిలోకసుందరికి అమె తండ్రి, గత రెండేళ్ళుగా తగిన వరుణ్ణి చూసి వివాహం చేసి, రాజ్యభారం అతడికి అప్పగించాలని చూస్తున్నాడు. అయితే రాకుమారి మాత్రం, "నేను మామూలు వాణ్ణెవణ్ణి పెళ్ళి చేసుకోను. ఏదైనా గొప్ప అద్భుతం చేసిన వాణ్ణి మాత్రమే పెళ్ళాడతాను!" అని పంతం పట్టి కూర్చున్నది.

ఎంతోమంది రాకుమారులు వచ్చి, అమెకు తమకు చేతనైన అద్భుతాలు చేసి చూపించారు. అయితే రాకుమారిని ఎవరూ మెప్పించలేకపోయారు. రాజుగారికి తన

ఒక్కగానొక్క కుమార్తె వివాహం పెద్ద గడ్డు సమస్య అయి కూర్చున్నది. ఇటు వంటి పరిస్థితుల్లో, ఆకాశంలో ఎగురు తున్న ఒక కాకిని దగ్గరికి పిలిచి, దాని చేత మాట్లాడించిన చలపతి, అమెకు గొప్ప అద్భుతం చేసినవాడిలా కనిపించాడు!

పక్షి రోజులు తిరగకుండానే చలపతి, రాకుమారిని వివాహమాడి, ఆ దేశానికి రాజయ్యాడు.

కాకితో కబుర్లు పంపగానే, బ్రహ్మ దేవమ్మ అత్త సుడిగాలి వేగంతో చలపతి దగ్గిరకు వచ్చి, "ఒరే, బాబూ! నిజంగా నేను పాపిష్టిదాన్ని, జిహ్వాచాపల్యం కొద్దీ, నిన్ను వేరుసెనగకాయలబస్తా మోసుకు రమ్మని కష్టపెట్టాను. నన్ను క్షమించు!" అన్నది.

దానికి చలపతి పెద్దగా నవ్వి, "పెద్ద దానివి, అదేం మాట అత్తయ్యా! ఈ సుఖం, ఆ కష్టంవల్ల దొరికిందే గదా!" అన్నాడు.





కాయకౌడలు

పూర్వం హస్తినాపురంలో శివదత్తుడనే బ్రాహ్మడుండేవాడు. ఆయన గొప్ప ధని కుడు. అయినా ఆయన జీవితానికి సుఖ మన్నది ఎరగడు. - ఎందుచేతనంటే ఆయన భార్య పరమ క్రూరాత్మురాలు, గయ్యాళి. అటువంటి భార్యతో వేగలేక చివరకు శివదత్తుడు ఇంటినుంచి పారి పోయి సన్యాసం పుచ్చుకొన్నాడు.

శివదత్తుడికి ముగ్గురు కుమారులుండే వారు. పెద్దవాడికి వివాహం అయి కోడలు ఇంటికి రాగానే అత్తగారు కోరంటికం పెట్టనారంభించింది. ఈ కష్టాలు కొంత కాలం భరించి పెద్దకోడలు పుట్టింటికి వెళ్ళిపోయింది. ఆమె వెనకనే ఆమె భర్త కూడా అత్తవారిల్లు చేరి ఇల్లరికం ఉండసాగాడు.

తరవాత రెండవవాడి భార్య కాపరానికి వచ్చింది. వాడి భార్యను కూడా గయ్యాళి

అత్తగారు కాల్చుకు తినసాగింది. పరమ సాధ్వి అయిన రెండవ కోడలు, అత్తగారు పెట్టే కష్టాలు భరించలేక పోయింది. పుట్టింటికి వెళ్ళితే గౌరవంగా వుండదని, ఒకనాడు ఆమె ఉరిపోసుకు చనిపోయింది. భార్యపోగానే మనోవ్యాధితో రెండవ కుమారుడు మంచం పట్టి కొద్దికాలానికి మరణించాడు.

తన అన్నలిద్దరి గతి చూసిన మూడవ కొడుకు, వసుదత్తుడనేవాడు, తన తల్లికి ఎలాగైనా మంచి గుణపాఠం నేర్పదలుచు కొన్నాడు.

ఆవిడ ఇంత గయ్యాళి మనిషి అయినప్పటికీ, ఇంత మగవాళ్ళు ఉదార వంతులు కావటంచేత, ఆవిడ చేసే దౌర్జన్యం ఎవరికీ తెలియదు. పెద్దకోడలు గడుసుది కావటంచేత భర్తను వశపరుచు కుని పుట్టింటికి పారిపోయిందని, రెండవ

కోడలు అమాయిత్యంచేత అత్తహత్య చేసుకున్నదని పైవాళ్ళు అనుకున్నారు. తల్లిదుర్మార్గం నలుగురికీ తెలిసిపచ్చేటట్టు చేయటానికి వసుదత్తుడు ఒక ఉపాయం ఆలోచించాడు.

వాడు ఒకరోజు పొరుగుూరు వెళ్లి మనిషి ఎత్తు కొయ్యబొమ్మను చేయించాడు. అర్ధ రాత్రివేళ ఆ బొమ్మను బండిలో తెచ్చి తన ఇంటిపక్కనే మరొక ఇంట్లో వుంచి, ఆ ఇంటికి గడియవేసి, వాకిలిదగ్గర దాసి దాన్ని కాపలా వుంచి తల్లిదగ్గరికి వచ్చి, "అమ్మా, నేను పెళ్లి చేసుకొనిపచ్చాను. నా భార్య మన ఇంటి వుంటే లేనిపోని పొట్లాటలు వస్తాయి. అందుచేత దానిని పక్కయింట్లో ఉంచాను. అది ఇక్కడికి రానూవద్దు, నువ్వు అక్కడికి పోనూ వద్దు!" అన్నాడు.

తల్లి సరేనన్నది. కానీ, పెద్ద కోడల్లిద్దరి మీదా ఉన్న కసి మూడోదానిమీద తీర్పుకో లేకపోతిని అని బాధపడింది. ఒకనాడు కొడుకు ఇంట్లో లేకుండాచూసి, ఆమె

రోకలిబండతో తల పగలగొట్టుకుని, పెడ బొబ్బలు పెట్టసాగింది. ఆ సమయానికి కొడుకు కూడా వచ్చాడు. ఏమయిందని అక్కడ చేరిన అందరూ అడిగారు.

"మాశారా? నా కోడలు అశారణంగా వచ్చి రోకలిబండతో నా తల పగలగొట్టి లోపలికిపోయి తలుపు వేసుకున్నది!" అని ఆ గయ్యాళిది అందరికీ చెప్పింది.


"ఎంతపని జరిగిందీ!" అనుకుంటూ అందరూ పొరుగింట్లోకి జొరబడి చూసే సరికి, ఏమున్నది? కొయ్యబొమ్మ!

"ఇదే నా భార్య! ఇదే మా అమ్మను రోకలితో తల పగలగొట్టి లోపలికి వచ్చి తలుపువేసుకున్నది!" అని వసుదత్తుడు అందరికీ చెప్పాడు.

అందరూ గయ్యాళి దాన్ని హేళన చేశారు, బాగా తిట్టారు.


ఆ తరవాత కొన్నాళ్ళకు వసుదత్తుడు మంచి కన్యను చూసి పెళ్ళాడాడు. ఆ పిల్లను అత్తగారు ఎన్నడూ పల్లెత్తుమాట అన్న పాపాన పోలేదు.






వీటివినుగు పరుగు

సరీసృపం అడుగున వీటివినుగు అతి వేగంగా పరుగెత్తగలదు. ఈ జంతువు పది నిమిషాలవరకు నీళ్ళలో మునిగివుండగలదు.



అతిపెద్ద ఎగిరే జంతువు

ఎగిరే జంతువులన్నిటి లోకీ పెరోటోక్స్ టెక్టోజార్ కోట్లవ నార్తరోపి అనే రాక్షసవిల్లె చాలా పెద్దది. ఇదావు 6 కోట్లా 50 లక్షల సంవత్సరాలకు పూర్వం జీవించిన ఈ జంతువుం అవశేషాలను 1874వ సం॥లో అమెరికాలోని పెన్సానీలో కనుగొన్నారు. 86 కి.గ్రా. బరువుగల ఈ జంతువు ఒక్కొక్క రెక్క 50 అడుగుల బొడవు వుండేది.



విషపూరిత సస్తన జంతువు!

ఆస్ట్రేలియాలోని డకడిల్డ్ స్టాటిపస్ అనే ఒక్క సస్తన జంతువుకు మాత్రమే విష పూరితాలైన గ్రంధులున్నాయి.



మీరు అర్కిటెక్ట్ అవ్వాలనుకున్నప్పుడు ప్రతిదీ ఖచ్చితంగా ఉండితీరాలిందే.

అందరికీనూ గొప్ప అర్కిటెక్ట్ అవ్వాలని అమె తనదే రోడ్డు.
అమె కోలుపుంది, రోజు చిత్రాలు గీస్తుంది,
తన ఆనాకాచాగల్గిన రూపొందిస్తుంది.
చేసే ప్రతి దానికీనూ పాపల్లాం నిశ్చించాలనే ఆకాంక్ష.
మరెందుకీ అమె అక్కర్లేమీమైన జామెట్ల
పేజీల ఎంచుకుంటుంది. కార్టే పర్సనల్ ఫ్రాక్టర్
కనెక్షన్ కంపెనీ, ప్లై లో - ఎల్లతరబడి సాధారణంగా
సకలంగా వుండేయడం కోసం అమ్మే ఖచ్చితంగా వుండేవా
ప్రాచీనతక రూపొందించబడినవి. దాదాపుల ముగ్గులగ ఎరువు
తెలుపు రంగులు గల మెటల్ బాక్స్ లో రూపొందించబడి వున్నాయి.
అందరికీనూ చిన్నగా చిన్నగా మీరు కల్పించుకోవాలంటే అన్నిటినీ
మెల్లపడే వాటి మీకు. దాకా పాపల్లాం మీది.



కార్టే (ఇండియా) లిమిటెడ్, బొంబాయి 400 018. భారతదేశం అంతటా జాంబీలు ఉన్నాయి.

కార్టే వర్తెన్ జామెట్ల పేజీ
మీరు ప్రతిదానికీది పరికరం

AKA/468/TL

పోటో వ్యాఖ్యల పోటీ : : బహుమానం రు. 50 లు

ఈ పోటోల వ్యాఖ్యలు 1991 ఆగస్టు నెల సంచికలో ప్రకటింపబడును.



M. Natarajan

K. S. Vijayaker

★ పై పోటోలకు నరియైన వ్యాఖ్యలు ఒక్కమాటలో గానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం ఉండాలి.) ★ జూన్ నెల 15వ తేదీలోగా వ్యాఖ్యలు మాకు చేరాలి. ★ మాకు చేరిన వ్యాఖ్యలలో అత్యుత్తమంగా ఉన్న నెట్టుకు (రెండు వ్యాఖ్యలకు కలిపి) రు. 50/-లు బహుమానం. ★ వ్యాఖ్యలు రెండూ పోస్టుకార్డుపైన రాసి, ఈ ఆద్రనుకు పంపాలి:— చందమామ పోటో వ్యాఖ్యల పోటీ, మద్రాసు-26

ఏప్రిల్ నెల పోటీ ఫలితాలు

మొదటి పోటో: మమతపించే పుష్టి!

రెండవ పోటో: మనసుమెచ్చే నృప్తి!

సంపినవారు: వి. వాగరాజు, రామనాథపూర్, హైదరాబాద్ (ఆం.ప్ర.)

బహుమతి మొత్తం రు. 50/- నెలాఖరులోగా పంపబడుతుంది.

చందమామ

ఇండియాలో సంవత్సర చందా: రూ. 36-00

చందా పంపవలసిన చిరునామా:

చందమామ పబ్లికేషన్స్, చందమామ బిల్డింగ్స్, నడవళని, మద్రాసు-600 026

Printed by B.V. REDDI at Prasad Process Private Ltd., 188 N.S.K. Salai, Madras 600 026 (India) and Published by B. VISHWANATHA REDDI on behalf of CHANDAMAMA PUBLICATIONS, Chandamama Buildings, Vadapalani, Madras 600 026 (India). Controlling Editor: NAGI REDDI.

The stories, articles and designs contained herein are exclusive property of the Publishers and copying or adapting them in any manner will be dealt with according to law.

In a class of its own

Exclusive pencils for one and all,



LION PREMIER® HB PENCILS

Sleek, Elegant, meant for executives and others, who like style. A consistent dark tone for effortless writing - micronized lead for unbreakable points are what adds to its superiority.



LION PINKY® PENCILS

Lion 'PINKY' Pencils Pretty Perfect, Ideal for children because of its pretty designs & colours. Strongly bonded lead for unbreakable points and super smooth writing add to its attraction.



LION Geomatic® DRAWING PENCILS

Lion Geomatic Drawing Pencils. A unit for all Professionals like artists, architects, designers & engineers. Give expertise an edge. Available in 14 grades from H to 6H and B to 6B HB and F



LION PENCILS LTD
95, Parijat, Marine Drive
BOMBAY 400 002

చేయి వేస్తే చాలు
సంగీతం పలుకుతుంది!!



కానియో పులికి చాలా. కానినిసి నంగి తమలా రుమ్మని వాయిమక పమ్మ - దీని మెట్టు మీద వెయి వేసి చాలా, నంగిల వలకుకుంట్ల
నీకు నచ్చిన పాటల బాణీ తెలుసుకీ, వాయిస్తూతే - నీ ప్రేంధులా ఆ డరువుకు గంతులేస్తూడే మున్నో నంగిల స్త్రీలేతాల్సి.
ఇక మరి ఆలస్యమెందుకూ! కానియో మెట్టులే కానినిసినంత నంగిలం - నూవరీ హెత్ నంగిలం అదీనివినడం నీ చేతలే వచ్చి.



SA-20

• 32-మిమీ కీ • 100-మి మి
ప్రసవదశ • 19-మి మి
వివిధ • 13-మి
మూలకం • ప్రసవ
తెలుగు • మూలకం • మూలకం
మూలకం



SA-21

- 32 మంది కేసు • 100 పి పి ఎమ్ ప్రసాద దత్తు • 19 పి పి ఎమ్ అశోక రెడ్డి
- 13 "మావరీ మాంసనియంట్" జ్యురీంగ్ పూర్తి • 5 ప్రజాదరకాండ్రేషన్లు జ్యురీ
- 5 రిటైర్మెంట్ ప్రజా పూర్తి • షామల సీనియర్ సీనియర్



PT-480

- 32 మి. కి. • 100 స్రువ తీర్చి
- 12 మి. పైను అధికారిత్వము • వెంట మిసి
- మైక్రోస్కోప్ • వాయిదా చేయక సంక్షిప్త
- అర. 1. నమ. మార్కెట్ వాడ నియంత్రణ
- మాలిగ్నర్ల సంక్షిప్త • 5 నిర్దేశముల సాంగ

నాగ్ మార్కెట్

CASIO COMPUTER CO., LTD.
Tokyo, Japan



Nutrine AAM-RAS has

REAL REAL REAL

Mango Juice in the centre. Go on

Eat & Eat & Eat & Eat & Eat

It all up!